
व्न्य 
@ 
'विदेह' १७६ म अंक १५ अप्रैल २०१५ (वर्ष ८ मास ८८ अंक २७६) पा 
ऐ अंकमे अछि:- 
ललन कुमार कामत विशेषांक 
ललन कुमार कामत 
भगवाने भरोसे 


कोसीक कछेरमे एकटा छोट-छीन गाम- छोटपुर अछि। छोटपुरमे अटकुदास नामक एगो मध्यमवर्गीय 
किसान छथि। कोसीक बिकराल रूपस ग्रामीण लोकनि रेहल-खेहल छथिये। सभ साल कोसीकेँ झेलैत आएल 
छथि। अटकुदास धार्मिक प्रवृतिक लोक छथि। प्रकृतिक विपतिकेँ झेलैतो भगवानपर हिनका अनन्त आस्था 
छन्हि । 

अखार मास आएल। कोसीक मिजाज बिकराल हुअ लगल। लोकसभ आन साल जहाँति तैयारीमे रहृथे। 
मुदा ऐबेर कोसी अपन बाढ़िक अनहोनीजण्टी शुरूहेसँ बजबऽ लगल। 

लोक सभकेँ भनक लागल जे कुसहाबान्ह टुटि गेल! सौंसे दिगारिमे आतंक जकाँ मचि गेल! गाम-घरमे 
बाढ़िक पानि पसरए लगल। सभठाम हाहाकारमिच गेल! सभ कियो अपन-अपन जानमाल लेने ऊँचका स्थान 
दिस भागऽ लगल। जगह-जगहपर फँसल लोककेँ बँचबैखातिर नाह चलए लागल। सभ कियो घर-बार छोड़ि 
देलक मुदा अटकुदास अपन घरक छतपर चढ़ि कऽ भगवान-भगवान करए लगला। 

भीषण बाढ़िक चपेटमे आबिसौंसे गामक घर-मकान डुम5 लगल । जइ घरक छतपर अटकुदास ठाढ़ छला 
सेहो नकसकाइत-नकसकाइतडुमि गेल। मुदा अटकुदासकेँ अखनो अपन मलिकपर अटुट भरोष छनिहँ ओ 
अपन घर नै छोड़लनि। 

गामक एकगोटे भसाठीबला लकड़ीके जोड़िडोंगा-नाव बना अटकुदासकेँ बँचबैले आएल । घर लग आबि 
सोर पाड़ैत कहलखिन- 


“भागऽ हौ अटकुदास! तूँ किए एतए अँटकल छहक? भागऽ नै तँ जान नै बैंचत5 ।” 
अटकुदास घरेपर सँ बजला- 


“तूँ सभ भागिजा, हमरा किछु नै भऽ सकत। हमरा भगवानपर भरोस अछि। वएह हमरा बैंचेथिन ।” 
नाहबला अपन जान बँचबैत आगू बढ़िगेल। बाढ़िक स्तरमे आरो वृद्धि होएत गेल। अटकुदासक घरक 
छतपरसँ आब पानि बहए लगल। 


एकटा सरकारी आदमी मोटर नाव नेनेफँसल लोक सभकेँ ताकि रहल छल। अकटुदासके अझमपे देखि 
चकरि कऽ सोर केलक- 

“के छहक! आबऽ हमरा नावपर बैठ जा, भीषन बाढ़ि आन्रिहल छै, जान बैंचाब ।” 
अटकुदास हिनको वएहउतर देलखिन- 


“तूँ सभ भागिजा, हमरा किछु नै भऽ सकत । हमरा भगवानेपर भरोस अछे वएह हमरा बँचेथिन ।” 


नावपर आरो किछु लोकसभ बैसल छल, नावबला आगू बढ़ि गेल बाढ़िक पानि आरो बढ़ैत गेल। 
कनीकालक पछाति फेर, एक्टा हेलीकेप्टरबला आएल। हिनका देखिते ऊपरसँ रस्सा खसबैत चिकरि क5 अबाज 
देलकनि- 


“आब! रस्सी जोरसँ पकड़! हम खींचै छियौ। हम तोरा सुरक्षित जगहपर पहुँचेबौ ।” 
अटकुदास हिनको नकारि देलखिन- 


“तूँ सभ भागिजा, हमरा किछु नै भऽ सकत। हमरा भगवानेपर भरोस अछि, उवेह हमरा बैचेथिन ।” 
हेली ओकेप्टरबालकेँ हारि कऽ जाए पड़ल। अन्तमे अटकुदासकेँ स्वर्गक रस्ता देखए पड़ल। 
जब भगवानक दरबारमे हाजरीक समए आएल। अटकुदासक मनमे भगवानसँ जे छहन-उपराग रहनि से 
कहऽ लगलनि- 


“हे नाथ! हमरा अहाँक प्रति अटुट बिसवास छल, अटुट भरोष छल जे अहाँहमरा बैंचबै खातिर निश्तुकी 
आएब। मुदा एना केना भऽ गेल, अपने हमराकिए नै बँचेलौ?” 


भगवान जबाव देलखिन- 


“तोरा आब केते मदति हमरासँ चाही? दूटा नावबलाकेँ हमहीं भेजलौं तूँ नै एलँँ एकटा हेलीकेप्टर बलाकेँ 
सेहो भेजलौं, तूँ नै एलँ। बाजऽ, आब आरो केते तोहर सहायता हम करब ।” 


-ललन कुमार कामत 

सम्पर्क- 
ललमनियाँ, मरौना, सुपौल । 
गोल इंग्लिश गार्डन निर्मली । 


दहेजक मारि 


एकटा समए छल जबशिवचरणकेँ चारि बिगहा खेत, जोड़ भरि बरद, कटही गाड़ी आ माल-भैंस सँ दुआरि 
भरल-पूरल रहै छल | हिनकरजिनगीओ खेटिःतएमे, खेती करैत बीतल अछि। खेतक उपयोगी सभ समानु जेना 
हर, पालो, चौकी, कोदारि, खुरपी, हसुआ, इत्यादि, एखैनो दुआरिपर पसरल अछि, मुदा शिवचरणकेँ आब खेत नै 
बँचल। खेतक बिनु सभ ओजार झाम बुरैए आ बीज खेने जाइए। एगो बुड़बा नेङरा बरद टुटलाहा भ्मिपर 
टकटकी लगौने ताकैत रहैए। कटही गाड़ीक त्क्रथा सरैककें रूअस्सल जाईए। एकटा चक्का माटिमे धसल आ 
दोसरक डेना सभ छुटिझरिके बिखरल जाइत अछि। 

शिवचरणकेँ तीनटा बेटी रामेशरी कालो, पारो आ तैपरसँ बिरजू पनरह सालक सभसँ छोट बेटा अछि। 
शिवचरण आए बिना जथाःपथाक लोकमे गिनल जाइत उछि । एकर कारण अछि तीनटा बेटीक बिआह। सभटा 
बेटीयो तरे-उपरे छेलनि तँए बिआहाःः आ दहेजो तिलकक बोझतर दबाएकेँ लकिर सँ फकीर बनि गेल अछि। 

दहेज! ई केहन प्रतिरोधी प्रथा छी जेकर शिकार शिवचरणेटा नहि कतेक आरो लोक भेल अछि मोल-भाव 
तँ माल-जाल आकि चीज-बीतक काएल जाइये। आऽ जाहि क्तुक दाम प्राप्त होइत अछि, ऊ चीज 


बस्तुओ, एके आदमी नेने जाइए? परिवारमे एकटा आबिनहरि बहूक माने होइत अछि, काम-काजमे आ 
परिबारीक उपार्जनक बास्ते एकटा अतिरिक्त श्रमिक। दोसर दिश, कनियाँक पिताक परेबारमे एकटा कमाऊ 
सदस्यक खगता भऽ जाइत अछि। छति तँ कनियाँक पिताकेँ होइत अछि, मुदा छतिपूर्ति बड़क बाप आकि बड़कें 
प्राप्त होइत अछि। दहेज! कोनो सहेजकेँ राखैक प्रथा छी? 

शिवचरण पचपन बरिखक आ हिनक पिल्ल पार्वती पचासक अबस्थामे छथि। हिनका एके बिगहा जमीन 
बचल अछि। पनरह बरिखक एकलोता बेटा बिरजू व्र माए बापक बुद्रा-वस्थाक पहिया खीचैले पनपिते रहिन के 
असहनीय कर्जीक बोझ तरमे तेहेनकेँ दबाए गेलु जेना उनार भेल कटही गाड़ीक पाछाँ असगर बहलवान दबिकेँ 
फर-फराए उठैए। तीन महिना पहिले छोटके बेटी पारोकेँ बिआह सम्पन्न केलखिन, जैमे कर्जा-बर्जा भऽ गेल 
रहिन। तैपरसँ, ए? बेरूक गहुँमक खेती तेहेनकेँ धोखा देने छल जे गफार भरे फसल घर नै आएल छलनि। माध 
फागुनमे, जब फसल नीकके पकल जाइत छल, पछुआ झँ:शटि,बिहारि आ पत्थरक बज्रपात तेहेनके भेल छल, 
जे सभ किसानक फसल माटिया माटि भऽ गेल रहिन आ काइल-धाइल खेती नोकसान भऽ गेल छल। 

ओहुना शिवचरणक घरमे अन्न पानिक दिक्कत चलिते रहैत छल। मुदा एहि साल सनक दिक्कत, साइते 
कहियो भेल रहिन। ओनातँ, बहुतो लोक गाममे ओहने गरीबीकेँ झेल रहल अछि । सभक अपन जीबैक तरीका 
अछि। शिवचरणक घर छ मास चाउर आ छ मास ग्हुमक सहारे कटैए। कहलो जाइए गरीब लोक भगवाने 
भरोसे जीबैए। मुदा भगवानक आँखे करूखैन केकरा पर टेंड़ भऽ जाइत अछि, ई कोइ बुझि सकैए। ऐ बेरि धान 
महराज तँ अप्पन पारि पुरेलखिन, मुदा गहुम महराज खिसिया गेलखिन। जन मजदूर सभ परदेश आकि शहर 
खटैले चलिगेल। मुदा शिवचरण ऐ बुड़हारीमे कते जाएत आ के करतः सोचएपर मजबूर अछि । 

बिकना, नन्हीया आ चौठिया ढेरबे सँ पंजाब खटैत ३छि। तीनुटा गामक सभसँ गरीब घरक रहिन मुदा 
जहियासँ परदेश खटै लागल, गरीबी हिनका सभक घरसँ भागि गेल। हिनका सभक जथा, पुजी आ नीक लता- 
कपराकेँ देखि कते लोकनिक मुः*+ह ललिया जाईए। 


खाएकै पोसल-पालल गेल रह्लि। मांगि-चांगि कॅ आकि केकरो देलहा, अंगा पेन्ट पहिँरैत छेलिन। कतेक-कतेक 
दिन तकि, फाटल-चिटल अंगा, पेन्टक बिचला सिलाई टूटि जाइत रहिन आ भालरि सन डाँरमे फर-फर करैत 
रहिन। ततबे नै, डाँरसँ मटिया-माटि भेलहा कच्छा, बिस्टी जँका झूलैत रहै छल। मुदा पहिनुक बिकन आ 
आजुकमे अन्तर भऽ गेल अछि। हिनकर रोनक आ चालि-चलन देखिते बनैए। जब गाम आबैए तँ लक्स 
सुजुकिकेँ लबका जँघिया, लबका गंजी आ लबे लुँगी पहिरकेँ, कांखमे तीन बैण्डक फिलिप्स रेडियो ल5केँ फुल 
भाइसमे, दहिना हाथे लुंगी उठाएकैँ तेना पकरैए,जेनाकी तरका सुजूकिक जँघिया ओहिना देखाइत रहैए। इ 
पहिराबा देखिकै कतेकोक आँखि पथराइत रहैत अछि। 

जब जब बिकना गाम आबैए, शिवचरण-पार्वती दुनु बेक्तिक भेंट जरूर करैए। एहि बेरूक शिवचरणक 
लचारी के नै जानैत अछि? बिकना अपन सलाह आ सहानुभूतिकेंप्रकट करैले आएल आ कहै छैनह- 

“ददागौ, बिरजू कक्काकें ऐबेर हमरा संगे पंजाब कमाईले जाए दहक ।” 

पार्वतीकेः;;$ ई बात पसिन नै परलनि। ओ बजली: 

“एखैन! ऐ अजोह बेदराकें? नै रौ बौआ,जो तुँहें कमैहँ गामे मऽ छै तँ कनु बैठल रहै छै? खेती-बाड़ी, हर- 
फार तँ कैरते छै। असगर तँ बड़हसपतियो झूठे होयत छै। एकरा बाबू जीसँ आब नै स्हरे छै ।” 

मुदा शिवचरणक बिचार अलग रहिन। ओ अपन लचारीक जानैत रह॑थे जँ दु पाएक आमदनीक जोगार नै 
हेत तऽ आब इज्जत नै बचत | बजलखिन- 


वि दे विदेह Videha Je www.videha.c0.in विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly 


€]०७/7३] विदेह प्रथम मैथिली पाक्षिक ई पत्रिका"विदेह' १७६ म अंक १५ अप्रैल २०१५ (वर्ष ८ मास ८८ अंक १७६) &. मानुषीमिह संस्कृताम्‌ 


ISSN 2229-547X VIDEHA 


“कमौत नै तऽ ऐ खेतके ओगरनेसँ किछु नै हाएत। उबजाबारि साड़हे बाइस अछि। एकर भरोसे काज नै 
चलबला अछि।” 

हँमे हैं भरैत फेरि शिवचरण बाजे छथि- 

“हुँ रो बिकना हमर मन छौ नने जाहि तू अपने संगे। नीक काम धराए दियहनि” 

टालमटोल हैत बिरजूकेः४£+ पंजाब जाइले सहमति बैनिए गेल। पाकीके:# बेटा मोह मे मन घबराइत 
रहेन मुदा मानए परल। भड़ा खचीबिकने गछलक । जाएक दिन एल। पाक्ती दू किलो खेड़हि बेचकेः;: बिरजू 
बास्ते बटखरचा बनेलखिन। दरभंगा सँ अमृतसर के तीन बजे दुपहर मे_म अछि। निर्मली सँ छ बजिया भोरका 
गाड़ी पकरैले पाचे बजे सभगोटे बिदाह भेलनि। बिरजूके::स्टेश्‌:!रन छोरैले पार्वती माथ पर बेग आ हाथमे 
बटखरचाकेः; पन्नी नेने बिदाह भेली। बिरजूओ गोंसाइके::+ गोर लागि मोहल्लाकेः: बूढ पूरानकॅ पाएर 
छुबैत आगा बढल ।शिवचरणो संग लागल बिदाह भेलनि। बाट भरे बिरजूके::$ समझाबैत बुझाबैत 
| “असगर कतौ नै निकलिहन। मन लगाएके:!:$ काम करिहेन। केकरोसँ झगड़ा झटि नै करिहेन। टेलिफोन 

त रहिन ।” 
इत्यादि तरहसँ सिखाबैत स्टेशन पर पहुः:ःचल। ओमहर पार्वतीके!:ः मन बेथित छैन, आँखि 

डबडबाएल अछि मुदा नोर भितरे भितरे पिबैत रही। साड़ीसँ मुःहकेः* झाँपने, मनक बेदनाकेः:? मनेमे 


गाड़ी स्टेशनसँ ससरे लागल, पार्वती!के::; मन आउर बिहल होयत गेल। जेना दुधु गायके: लेरू दुध 
पिलाकेः:$ पछाति नंगरी ऊठाएकेः* म्लेछा मारैत जब नजरिसँ ओझल भऽ जाइए आ ओम्हर गाए कान खड़ा 
कैर बोमि दिए लागै अछि। तहिना पार्वतीके::ः मन होइय कानी, मुदा सोचै छथिन्ह जे बेटाके£$:; सामने कानब 
त बेटाके£६ मन दुखी भऽ जाएत। गाड़ी रेस पकरै लागल एकबरि फेरि बिरजू अंतिम झलकले माए पिताकेः:: 
तरफ ताकलक। गाड़ी आगा बलै गेल आ पार्वतीकेः::+ धैरजकेः:+ बान्ह ट॒टैत गेल । अदृश्य होयत गाड़ी परस 
नजरि घुमि आएल आ पार्वती भोकारि पारि केः: काने लागली । 

जेठक महिना आएल। समएसँ बरखाहुए लागल, आ किसान सभ रोपनीमे भिर गेल । शिवचरणो एकटा 
बरदक भजैती हरसँ काम चलाबे लागल। एक दिन छौड़ि एक दिन हरकेः#* पार होयत रहेन ओयसँ कतए 
सम्हरतः मुदा रहथि असगरे। अवस्थो हिनकर किनारे पकरने जाएत रहेन ।चिन्ता फिकिर, तैपरसँ खान पान मे 
कमि, देखैमे सत्तर सालक लागैत रहेन। सरीर सुंखेके जेना जिमहरके सट्टा सन भऽ गेल रहेन। एक एकटा नस देह 
परहसँ ऊपर अलैग गेल रहेन। पजराकेः:‡ पीठके:$:$ आ आनो हार परके? मांस जेना बिलाए गेल रहेन। 
सचमे, अन्हरिया रातिमे कोय अनचिन्हार हिनका देखता त असलि भूत समैझ बेहोश भ जेता। ई तऽ 
जबानीकेः:; खाएल पीयल काया छैह जे चिमठि आ करगर छैन। 

आय पनरह दिनसँ भरि भरि दिन खेतमे काम करैत झूल झूल भऽ गेल उछि। जेना अन्न पानिसँ भेटे नै। 
साँझ होयत घर आबैये आ बोखार सँहुहुवाए लागैए। गामक बैद्य सँ ईलाज करेलक मुदा कोनो फर्कनै परल। एक 
तऽ खेतिकेः$;; तरक आ दोसर हाथ मुः#ठी खली। नीक डक्टरसं ईलाज कतए सँ कराएत? अहु हालत में, जाबे 
धरि देहमे शक्‌ लागल शिवचरण खेतमे खून पसीना बहाबैत रहल। जेना तेना खेति स्मरन भेल। 

खेति सम्पन होयते, शिवचरण नीक जेका बीमार भऽ बिछान धरे लेलक। बिनु पायके::; ईलाज कतए सँ 
हाएत? ओहुना भादो मासमे किसानकेः5 घर खगले रहैए। कर्जाकेः*££ नाम पर लोकसभ ठाड़हो नैहुए दैए। 
सेठ साहुकार आ पुजी पघा बला लोक बिनु गहना जेबक्के::ः बातो नै करैए। पारोके::ः दुरागमन नै भेल रहेन 
ताँय नैहरे मे रही। पिताके:* हालति देखे पारोकेः: नै रहल गेली ओ अपन बुट आ हुँसुली निकाएलके: 
माए पार्वतीकेः: दैत कहली 

“माए! इ ले, एकरा बन्हकी लगाकेः5:? बाबू जीके*** ईलाज कर !' 

चलाबे लगली। भोर सॉझ आ दुपहर पनरह दिनक दबाई केः: डोज रहेन। दस दिन रि दबाई चलल, मुदा 
हिनका स्वाश्थमे कोनो उतार चढाव नै भेल। उलटे कमजोरि तेहेनके::$ बढि गेल कि बिछान परसँ उठब बैसबमे 
समस्या भऽ गेलनि, खोराकि सेहो साफके कमि गेल। चेहरा उसठ भऽ गेलु पेट साफे बैठके पीठमे सटि गेल। 
बरहिया लैग गेल। आय शिवचरण भोरे सुति उठिके::$ बाध दिश बिदाह भऽ गेला। पाक्कीके:* बुझना परल, 
साईत हिनकर मन नीक भऽ गेल अछि | टोकैत पुछलखिन- 

>कतए बिदाह भऽ गेलिय भोरे भोर?“ 

शिवचरण सूखले मने बाजल: 


> 


लागल फसलके£:} लहलहाएत हरियालि देखि हर्खित होयत बात करै छथि। शिवचरणश्‌ 


पार्वतीश्‌ 
”एहन रहत तखने ने?के जनैए मोसमक मियाद? कहि रौदी नै भऽ जा!“ 


कड़िया मेघक जीत पक्का बुझना गेल रहेन। वक्षेणश्पूबक कोणसँ कड़िया मेचक एकटा खूब तरगर अछाड़ अहार 
केने रमकल आएल। जे हरहराएत आ फटकार लगाबैत,जै जते कतौ छिही अपन अपन घर जाए जो, आय हम्मर 
दिन छौ हेन॥ शिवचरण आ पार्वती मेघक उनटल मियादकेः:$ भाँप, घर दिश बिदाह भेलनि। मुदा घर 
पहु:#*चैत धरि दुनु बेक्ति नीक जँका भीज गेलनि। 

गायक दूध आ रोटी खेनाइक पछाति दबाई लेलक आशिवचरण दरबजा पऽ जा बैसल। पार्की बिछान 
नने एली आ भिंए मे बिछा लेट जाएले कहलनि । शिवचरण लेट तऽ गेल मुदा छछपट कछश्मछ करैत पेटमे दर्द 
कहि कहरे लागल। ददबढैत गेल, घंटे भरिक पछाति शिवचरण असहाय होयत, सुधि बुधि सभ चैल गेल। सौसे 
आंगनमे कना रोहटि शुरू भऽ गेल। अरोसि परोसि सभ जमा भेलनि। शिवचरणक भातिज मुंगालाल ई हाल खे 
कहैए 

”काकी! कि देखे छिऐ! उठाव! डाक्टर ले लऽ चलु ।“ 


> 


मुंगालाल हष्ठ पुष्ट जबान रहथि । हं:शय हं:शयके:+££ कन्हाप उठेलक आ निर्मलीकेः5£ डा. के. एन. गुप्ता 


केलाक पछाति इमरजेन्सी दबाई लाबैक आदेश देलखिन आ पुछैएश्‌ 

”कोन डाक्टरसँ इलाज कराबैत रहियनि?“ 

पार्वती मँदुःहप नुआ ल5 सभटा बात बतेलखिन । फेरि डाक्टरसाहेब बाजैएश्‌ 

"सभटा उल्टा पुल्टा दबाई दऽके पेसेन्टके::; जान मारि देलक हेन। खराबी किड़नीमे अछि आ दबाई 
खाली ब्लड प्रसर के दकलक हेन 

नसमे पानिक बोतल आ तीनटा सूई आरो दबाई देलाक पछाति डक्टर साहेब एकटा डिलेवरी पेसेटकेः: 
होमकाँल पर चैल गेलखिन कनीए कालक पछातिशिवचरणकेः६; मु::+हसँ गौंज पोटा चलए लागल । हिचके 
जोर जोरसँ उठि गेल, देह हाथ तनाए गेल आ ठण्डा भऽ गेल। फेरि एकबेर कना रोहटि पसरे गेल। 


-ललन कुमार कामत 

भोला 

:: ललन कुमार कामत 


आम तरहसँ देखल जाइए जे सतमाझ् खिधांश जोरूसाएरस लोग करैए । अगर कोनो बच्चाकें सतमाए 
रहैए तँ ओकरा लोकक सहानुभुति रहैत अछि। मुदा कोनो सोतेला बापकजिकिर केतौ होइत नै देखल जाइए। 
जखनि कि भेद-भाव दुनूठाम होइत अछि। भाःला अपन माए दुखनीक दोसर बिआहमे पछिलगुआ बनि आएल 
रहए। करम बुड़ल छेलनि दुखनीकेँ जे बिआहक दसे दिनक पछातिबिअहुआ घरबलाक देहान्त हेजाक बेमारीसँ 
भऽ गेल छल। पतिक गुजरलासँ दुखनीक नाता ओइ घरसँ टुटि गेल। मुदा आशाक किरण नअ मास अनहीया 
बीतला पछाति भोलाक जनम भेलासँ फेरे चमकि उठल। दुखनीकेँ लागल जेना बेटाक जनमसँ बिअहुआ घर 
चिकरि कऽ सोर पाइलकनि मुदा ईहो इजोत गहनलगुआ भऽ गेल, चानपर दाग लगि गेल। सोसराक लोक 
दुखनीकेँ स्वीकार नै केलक, कियो कुलच्छनी तँ कियो कुलनासनी कहैत सदाक लेल ठारेकर मारि देलक । तइ 
दिनमे समाज आकि विज्ञान ओते प्रगति नै केने छल जे डी.एन.ए आकि आरो जाँवसँ साबित करितै जे भोला 
दुखनीक जाइज सन्तान छी। 

समैक पहिया नाचैत गेल। दुखनी एकटा बेटारूपी धनसँ सबुर केने जीनगीक सुख-दुखसँ तालमेल बैसबैत 
पाँच बरख काटि लेली। आब टोलामोहल्ला आ समाजक लोक सभ दुखनीकेँ दोसर बिआहक गप-सप करए 
लगल। होइत-होइत खुर्शेला गामक मोहन दाससँ चुमौन सम्पन्न भेल, जेकर एकटा बेटी सोसरा बसै छेली आ एगो 
बेटा-पुतोहु भीन भऽ कऽ रहै छल। मोहनाक थोरबहुत खेत आ चारिटा भैंस रहनि जेकर दूध बेचि गुजर-बसर करै 
छला। चुमौन भेलासँ दुखनी-मोहनाक जीवन हरिअरी तँ घुमि आएल मुदा भोला जे पिताक खतिर जनमसँ 
बेलल्ला छल, ओकरा पिताक सुख नसीब नै भऽ रहल छेलैजे मोहनासँ भेटबाक चाही। 

भोलाकेँ बालपनमे पिता भेटल, मुदा ऐ अबोध नेनाक जरुरतसँ हिनकर सतबाप साफ क5 अनभिग 
छथिन। मोहनाक चुमौन करैत धरे टूटा कमौआ प्राणी घर आएल, दुखनी पत्नी बनि घर-आँगनक काम-काज 
सम्हारली आ भोला पोसल-ालल बेटा रूपमे भैंसक चरबाहि आ घासो भूसामे लगाःल गेल। दुखनीक इच्छा 
छेलनि जे भोलाकेँ पढाबीःलिखाबी, तइ बास्ते गामक स्कूलमे नाओं लिखा देली। मुदा मोहनाक इच्छा नै छेलनि 
जे भोलाकेँ पढाबी। हिनक खिसियाएल रबैया भोलाक प्रति देखि दुखनीक सस-बस नै चलि सकल। ऐ खातिर 
बेर-बेर भोलाकेँ डाँट-फटकार मोहनासँ पड़ैत रहै। टुखनीकें तरे-तर टुसकेलापर भोला कहियो-काल नुकाछिपा 
कऽ स्कूल जाइत छल मुदा ई बेसी दिन नै चलि सकल। भोला एकदिन स्कूलसँ अबिते धरि मोहनाक तामसपर 
चढ़ि गेल । मोहना तमसाएलदाँत पिसैत हूरकैत बजला- 


“बड़ नबाबक नातिछिही! केतौ बैस कऽ बाप-संगे कौड़ी खेलैत छ्लेही आ कहै छीही पढ़ैले गेल छेलिएशे! 
मरि किए नै गेलें ओतै? जब घास-ले जाइ छिही तँ तोरा घासे नै मिलै छौ। कहबी खुरपी भाँथ भऽ गेलै तँ 
बेटे ढील्ला भऽ गेलै। पचासटा बहन्ना बनबै छँह। हट नजरिपर सँ झलमुहाँ!” 


पाइरक चप्पल निकालि कऽ झट-झट सिन पीठपर बरसाए देलखिन। भोला धम्म सिन ओतै बैसि गेल आ 
छट-पटाइत बोमी पाड़ि कानए लगल। मोहनाक अपन बेटा नै रहनि तँए ममत नै, मुदा माता कुमाता नै भऽ सकैए, 
दुखनी दौगल एली आ भोलाकेँउठा-पुठा कऽ पजिऔने अँगना लऽ गेली। 

पुरुष प्रधान समाजमे स्त्री शब्द केतेक असुरक्षित होइत अछि से दुखनीक हालतसँ बूझल जाए सकैए। 
स्त्रीक अपन अर्धाग्नी बनेलोपर हुनकर मति मोहि कऽ पुरुख अपना अनुकूल बना लैत अछि। रसे-रसे धरक 
वातावरण बदलैत गेल आ मोहनाक आकक्ष टुखनीपरसँ घटैत गेल। धरक काम-कजक अलाबे माल-जाल आ 

खेतीओ-पथारी दुखनीक माथपर बजरि गेल। मोहना भिनसरे भैंस दूहि, दूधक डोल बजार लेने जाइए, 
अनुमण्डलक पजरेमे दुर्गा दासक होटल अछि, जइमे दूधक उठौना लगल अछि, एतए एला पछाति गप-सक्धका 
संगे गाजाक लत सेहो पुड़बैत एक्केबेर दुपरियामे होइत घर अबै छथि। 

होटलक मालिक दुर्गा दास बेदरूकिया नाः}करक खोजमे रर्हथे जेकर जिकिर ओ मोहनासँ केलखिन- 


“आठ-दस बर्खक बेदरा काज करैबला गाममे जँ भेटत तँ नने अबिहऽ तों तँ जानिते छहक होटलमे 
खेनाइ-पीनाइक कोनो कमी नहियेरैहै छै । लूइरो-बूडध सीखतै आ पोसलो-पाललो तँ जेबेकरतै?” 


मोहनो भरोस दैतकहलखिन- 
“अच्छा दैखै छिएऐ, नजरिपर एतै तँ नेने एबऽ ।” 


घर एलापर बेरमे मोहनक्र खियाल बेदरूकिया नोकरपर गेलु मने-मन सोचैत एला जे केकरा कहक चाही ऐ 
वास्ते? एकाएक मोहनाक धियान भोलपर गेल आ सोचए लाल। अन्तमे ई विचार केलनि जे भोलाकेँ होटलमे 
लगा देब सएह नीक रहत । घर अकिमे टुखनीकेँ गप-सप्पक झाँसा दैत कहलखिन- 


“भोलाकँ बजारमे नोकरी लगा दइछिएऐ। घरमे खाइ-पिबैक दिक्कत भऽ रहल छै। बजारमे रहतै तँदूटा 
लूइरो-बुझइध सिखतै, गाममे देखे छिएऐ ने बौनाएल जाइए?” 


दुखनी ऐ बातसँ राजी नै छेली मुदा मोहनकजिहदक आगू हारए पड़लनि। अगिले दिनसँ भोला दुर्गा दासक 
होटलमे काम करए लगल। ऐ अबोध बेदराक वोनबाससँ एकटा आरोनेनाक मौलिक अधिकारसँ रोकि देल गेल। 
सोतेला माइक खिद्धांश तँ होइत अछि मुदा सोतला बापोक हेबक चाही जेकर हकदार मोहन भेर्तखेन। स्कूली 
शिक्षा तँ बाल-बोधक मौलिक अधिकार होइत अछि जे आम लोककेँ समझमे नै आबि रहल अछि। परिणाम 
स्वरूप, अखनो बाल-श्रम अपना देशमे चरमपर अछि। गरीब घरक नेनाःभुटका सभसँ बलपूर्वक आकि जोर- 
जबरदस्ती भारी-भरकम काज जेना स्टोर उत्पादनमे जूताक पारँलिश, दोकानमे साफ-सफाइ, भोजनक ढाबा आ 
होटलमे जबरन बरतन-बासनक माजैक काज,चाह दोकानपर गिलास धोइक अलाबे आनो अनोपचरिक क्षेत्रमे 
काज कराएल जाइत अछि। घरेलु काज करैले सेठ-साहुकार सभ काम-काजी बेदराकेँ घरमे नुका कऽ राखैए, 
जइसँ सरकारी श्रम निरीक्षक आकि मीडिआक नजरिसँ बँचि सकए। ई सभटा काज न्यूनतम मजदूरीपर बेदरा 
सभसँ कराएल जाइए, बुझितो जे ई कानूनी जुलुम अछि। एकरा अनुचित आ शोषित मानल जाइए तैयो बहुत 
गरीब परिवार अछि जे अपन अबोध बेदराक मज्रीक सहारे भरन-पोषन करैए।कानूनो बनल अछि जे अठारह 
बर्खसँ कम उमेरक बालक मजूरी नै कऽ सकैए। मुदा कानूनक अनदेखी कएल जाइए आ भोला सनक नअर्खक 
बेदरासँ सतरह-सँ-बीसघण्टा काज कराएल जाइत अछि। 

दुर्गादासक होटलमे अनुमण्डल आ बेंकोक स्टाफ जेना हाकिम, किरानी, चपरासी आ आनो भी.आइ.पी 
सबहक चाह, नस्ता, कल्लौ बनैए। किछु महानुभावक डेरापर चाह, नस्ता, खेनाइ पठाएल जाइए। दुर्गा दास 
सोभावसँ एक नमरक पोल्टिसबाज छथिन जहिसँ कामकाजी बेदरा सभसँ गप मरि काज करबै छथि। जरूरी 
पड़लापर डाँट-फटकार आ लप्पर-थप्परसँ सभकेँ सकपकेने रहै छथि । होटलमे छहसँ दस बरखक आरा: चारिटा 
बाल-मजदूर काज करैत छल। भिनसरबाक चारि बजैत धरि सभटाकेँ हुरपेट कऽ जगाएल जाइए आ बरतन- 
बासन, चुल्हा-चौकीक माँज-मजबैल, निपा-पोतीसँ झार-पोछक काजमे लगाएल जाइए । कोइ चाह लऽ डेरे-डेरा 
पहुँचाबैए तँ कोइ जलखै, खेनाइ बनाबैमे लगि जाइए । 

कखनो-काल सभ बेदरामे कोनो-कोनो बातपर टोना-मानीसँ झगड़ा-इह्टौ भऽ जाइत अछि, तइ घड़ीमे 
दुर्गकें अपन सकत मियादि देखबऽ पड़े छै, जारनि ल5 कऽ झँटियेबो करैए। खेनाइमे सभटाकेँ बसिया भात, 
टटाएल रोटी, महकौआ तीमन आ बँचल-खूचल तरकारी दैत बजै कृथेन-- 


रै छौड़ा सभ अते नीक चीज तँ तोहर बापो-ददा नै खेने हेतौ । खाइ जाइ जो मन लगा कऽ ।” 

दुर्गा दासक एकलौता बेटा- अमर- दरभंगामे पढै अछि। जहिया कहियो ओ गाम अब्लैत अछि तँ जाइ 
घड़ीमे टीसनपर फ्हुचबैक जिम्मा भोलेकेँ रहैत अछि। आइ अमर दरभंगा विदा भेल। दस-दस किलोक ग्हुम आ 
चाउरक मोटा भोलाक माथपर आ कहापर बैग लटकेने टीसन मुहेँविदा भेल जे करीब कोस भरि हटि कऽ अछि। 
रस्तामे भारीसँ भोलक क्हा-पजरा ऐंठने जाइत रहैमुदा गाड़ी छुटैक डरे केतौजिराइओ नै सकल ।टीसन पहुँचिते 
रेलगाड़ी ससरऽ लगलै। अमर लपैक कऽ पौदान पकड़ि चढ़ल। भोला नीचासँ सभटा मोटा-चोटा आ बी जेना- 
तेना अमरकेँ पकड़ा आ अपन भाड़ उतारलक। भोलाक माथक बोझ उतरते मन हल्लुक हुअ लगली, मुदा 
चुरन्ती-डेग नै उठि रहल छै भोलाकेँ। मन भेलैकिछुकाल जिरा ली। कन्हा आ गरदनि सेहो ऐंठने जाइत रहै। 
गाछक चबुतरापर धमम दऽ बैस कऽ हाँफए लगल। किछुकाल बैसला पछाति आलस आबि गेलैआ ओतइ ओंघरा 
कःऽ सुति रहल । साइत एते निचेनक नीन कहियो नै सुतल छल। ओ नीनक महासागरमे हेला मारऽ लगलचारि 
घण्टाक कड़गर नीन खींचला पछाति जखनि गाछक छार्हरे घुसकि कऽ दूर हटि गेल आ देहपर दुपहरियाक रौद 
लागए लगलै तखनि जा कऽ आँखि खुजलै। भूखो जोरसँ लगि गेल रहै आँखि मिरैत होटल दिस विदा भेल। 
ओमहर दुर्गा दास तामससँ आगि अंगोरा होइ छला। भोलक्के देखिते मातर तरबामे लहरि दिअ लगल, गारि- 
बात दैत घौलाइत हूरकैत भोलाके कहलखिन- 
“रे सार! गेलही तँ मरि गेल रही? की बाप पकड़ि लेने छेलौ? भुख लगलौ तँ दौगल एलही। नमक हरामी 
कहीं कऽ! मुलुर-मुलुर केना तकैए सार!” 
बगलसँ करमीलक छड़ी उठा आ भोलाक पीठपर सटाक-सक खिंचए लगलखिन। भोला ओतै 
तिलमिलाइत लूद सिन बैसि रहल आ बाप-माए चिचियाए लगल- 
“मै माएऽऽ... हौ बापऽऽ...मरि गेलियौ गैऽऽ... माए गै माएऽऽ...” 
खिसियाले मुहे दुर्गा दास फेरि बजला- 
“सार तूँ हमरा होटलमे टपि नै सकै छँ। जो जइ बप्न लग जेमे। देखे छियौ तोरा के रखै छौ आ के खेनाइ 
दइ छौ ।” 
घण्टा भरि भोला ओतै कनैत रहल। रहि-रहि कऽ दुर्गा दास हरैक-हरैक मारैले छुटैत रहथिन आ बजैत 
रहथिन- 
“भगलेँ कि नै सरबा? एने की टक-टकी देने छीही? आब खाले? टपऽ तँ देबौ नै आ खेनाइ के देतौ?चलि 
जाइत रह जतए जेबाक छौ।” 
भोलाकेँ बुझना गेल आबनिश्तुकी नै रहए देता आ ने खेनाइए भेटत। उठि-पुठि कऽ कार्षी प्रोजेक्टबला 
खरंजा पकड़ने एस.डी.ओ साक्लैक अवास दिस विदा भऽ गेल। मन्हुआलए-सन्हुआलए आँखिक नोर पोछैत 
भोला एस.डी.ओ.क अवासक आगू जाइत छल तखने भीम बहादुरक नजरि भोलापर गेलनि। भीमबहादुर 
एस.डी.आः साहैबक भनसिया, जे दयालु प्रवृतिक नेपाली पहाड़ी जातिकछथि। बहादुर भोलकेँ जानिते रहथि 
पुछलखिन जे की भेलौ, किए कनै छीही, केतए जाइ छँ? भोला हिचैक्र-हिचैक कऽ सभटा बात बतेलक- 


“हमरा नै रखतै। मालिक कहलखिन भागि जो, नै रहए देबौ।” 


भीमबहादुरक उमेर पचास-पचपनसँ कम नै हेतनि मुदा खुश मिजाज आ दयालु प्रवृतिक लोक छथि। 
भोलाकेँ केम्पसक भितर ल5 गेलखिन आ खाइले दूटा रोटी संग कनी तरकारी देलखिन जे बैंचल छेलनि। भोला 
भोरुके खेलहा, भूखसँ लहालोट हरबे करए। मुदा ऐ रोटीक पैनठेगहम#ँ देहमे हूबा एलै। किछुकाल धरि ओतए 
बैसल रहल । एस.डी.ओ पाठक जीकदुनू सन्तान नन्दन सात बर्खक आ नेहा चारि बर्खक अछि जे केम्पसमे बैट- 
बौल खेलाइत रहए। भोलो दौग-दौग कऽ संग दिअ लगल। सझँ होइत धरि पाठक जीक जीप केम्पसमे प्रवेश 

केलक संग लगल किछु गाम-घरक नेता लोकनिक हुजुम सोहो जुटए लगल। गप-सरक्काक बीच सभ नेतागण 
अपन-अपन काज करा विदा होइत गेला। बीच-बीचमे पाठक जीकनजरि तीनु नेनापर सेहो जाइत रहनि जे 
प्रसन्नचित मुद्रामे खेलैमे मग्न अछि। भोला एस.डी.ओ साहैबक कार्यालयमे चाह पहुँचबैले जाइत रहनि तँए 
चिन्हतो रहथिन। मुदा भोलाकेँ एतए देखपाठकजी दुविधामे छला । पाठकजी बहादुरसँ पुछलखिन- 
“बहादुर, ई लड़का तै दुर्गादास-होटलक लगैए, ई एतए केना आएल?” 
भीमबहादुर सभटा बातक जानकरी दैत अग्रह केलखिन- 
“साहैब, धिया-पुता जाइत छिऐ, भगा देने छै, राति-विराति केतए जेतै आइ भरि एतै रहे दैतिऐ तँ नीक 
होइतै ।” 
पाठकोजी नेक विचारक लोक, हूँ भरैत कालखिन- 
“रह5 दहक की हेतै? धिये-पुता तँ शिछऐ।” 
बहादुर गरीबीक दिन देखने । तँएमनमे गरीब ला!ःकक प्रति दजा आ सहानुभूति भरल छन्हे। 
बहादुरमे दूटा नीक गुण अछि, पहिल ई जे जब केतौ भूखलकेँ देरकै तँ खेनाइक आग्रह जरूर करैत, दोसर 
ई जे दोसरक बाल-बोधकेँ अपना जकाँसिनेह दैत छथिन। एस.डी.ओ- पाठकोजी-तहिना मिलनसार आ दयालु 
प्रकृतिक लोक छथिन, तँए दुनू गोटेमे नीक जकाँबनै छन्हि। भिनसर भने बहादुरक दैनिक काजमे भोलासंग दिअ 
लगल। दस बजैत पाठकजी ऑफिस विदा भेला। बहादुर अपने संगे भोलोकें जलखै करबैत गफ्सप्पमे 
पुछलखिन- 
“होटल धुमि कऽ जेमे की गाम? 
भोला सकपका गेल, किछु नै बाजल,मुदा बहादुर ऐ चुप्पीकेँ बुझै खातिर फेर पुछलखिन- 
“होटल जेबाक मन नै होइ छौ?” 
भोला मुँह लटकेने बाजल- 
“नै जेबै, दुर्गा मालिक बड़ मारै छै । खेनाइओ भरि पेट नै दइ छै आ भगाइओ देलक, कहलक आब तोरा 
नै रखबौ ।” 
बहादुर- 
तूँ अपना बापकें किए नै कहै खे?” 
भोला- 
“हमर बाबा एक बरखसँ दूध ल5 कऽ नै अबै छथिन। दुर्गा मालिक कहलखिन, बाबू सबटा भैंस बेचि 
लेलकौ।” 
बहादुर- 
“्माइअ:े भेंट-चाँट करैले नै अबै छौ?” 
भोला- 
“भेंट नै केलकै । एकबेर खजुरी कका दिअए समाद पठेने रहै हैँ करि जाइले। मुदा दुर्गा मालिक नै जाए 
देलखिन आ हमरा गाम देखलो नै छै ? 

एकबेर फेरि बहादुरकँ भोलापर दया लालनि, जे कि मनुखक मूल सोभावो छी। ओना तँ सभ धर्मक 
पोथीमे बतारील गेल अछि, जे लोकनि कनैत-कल्पैत नेना-भुटका, भूखल, बेमार आ बूढ़-पुरानपर दया-दरेज नै 
करि सकैए, ओकर ई मनुखक जीनगी बेकार होझ अछि। मनुखक पुनरावृतिक लक्षण अछि, जनम भेनाइ, 
खेनाइ-पिनाइ, पलनाइ-बढ़नाइ, बिआह-दानसँ बंशबृद्धि करैत परिवारकै आगू बरहेनाइ आ फेर मरि जेनाइ। ई 
जीवन तँ पशु आ पक्षीओ जीबैए। तखनि मनुख आ जानळमे की फरक रहत? दया मनुखक सभ गुणमे श्रेष्ठ 
अछि जे मनुखमे रहबाक चाही। 

भीमबहादुरक मनमे विचार उठल, साछ्ैँसँ गप करि भोलाके अहीठामक काजमे रखे लेब तँ एकटा बेदराक 
उपकार भऽ जाइत! साँझ पड़ैत पाठकजी एलखिन। काजसँ फूर्सत भेला पछाति बहादुर पाठकजीसँ बिनती करैत 
भोलाक खातिर गपकहलखिन जेकरा पाठकजी स्वीकार केलकरिःन । 

भोला घरक काजमे संग-साथ दिअ लगल। मंकी भेटलापर नन्दन-नेहा संगे पढ़ैओले बैसि जाइत रहए। 
कनी दिन बीतलापछाति बहादुर भोलाक माए-बाबूकॅसमाद पठेलखिन, भेंट करैले । 

डेढ सालसँ दुखनी बेटाक सोगमे चिन्तीत छेली। मुदा ई खर्बरे जे भोला एस.डी.ओ साहैबक घरमे काज 
करैत अछि, सुनि सुप सन कलेजा भेलै। अगिले दिन दुखनी दौगल एली । दू बरिखअपर भोलाकेँ देखिते दुखनीकेँ 
खुशीक ठेकाना नै रहलै। गप-सपसँ पता लागल जे भोलाक सतबाप, मोहनाभैंसपर सँ खसि पड़ल आ डाँर टुटि 
गेल। पछाति सभटा भैंसकेँ बेचए पड़लै। तहियासँ आइ तक माःेहना बेमारे रहैछथि, कोना?! काज-राज 
हिनकासँ नै भऽ रहल छन्हि । 

भॅट-घाँट भेला पछाति दुखनी गाम दिस विदा हुअ लगल मुदा एस.डी.ओ साक्तैसँ भेंट करैत निहोरा केली- 


“हजूर, आइसँ अहीं ऐ निभोगाक माइ-बाप छिएऐ । अहींक नून खा कऽ एकर भाग चमकतै ।” 
पाठकजी भरोस दैत कहलखिन- 
“भोलासँ अहाँ निफिकिर रहू | खर्चा-पानीक दिक्कत हएत तँ हमरा खबरे करब ।” 


पाठकजी भोलाक हाथे पाँच सए टका आ एक सेट कपड़ादुखनीके विदागरीमे देलखिन। दुखनी हँसी- 
खुशीसँ गाम दिस विदा भऽ गेली । 


सम्पर्क- 
ललमनियाँ, मरौना, सुपौल । 
गोल इंग्लिश गार्डन निर्मली । 


ललन कुमार कामत 


लघु कथा- 


l0 

अप्पन माए-बाप 


सुनील जीकेँ दूटा सन्तान। सौरभ दस सालक जे पाँचमा कक्षामे आ छोटका सुमन छह सालक जे पहलामे 
मेडोना स्कूल, कटहल वाड़ी दरभंगामे पढ़ैए।स्कूल घरेक बगलमे छै। सुनीलजी अकाशवाणी दरभंगामे नौकरी 
करै छथि। 

हम सुनील जीक दुनू बच्चाकेँ घरपर जा ट्यूशन पढ़बै छी। हुनकर कनियाँ मंजू हरिदम बच्चाक कपड़ा- 
लत्ता, वर्तन-बासन आ आनो-आन घरक कामकाजमे ओझराएल रहै छथिन । सुनीलजी नौ बजे भोरे निक्रलै छथि 
अपना काजपर। दू बजे खेनाइ खहले अबै छथि। फेर रातिमे दस बजे घर अबै छथि। 

चारि बजे बेरू पहरमे हम पढ्बैले सभ लि जाइ छी। आइओ गेलौं । कनीए काल पछातिमंजू चाह ल5 कऽ 
हमरा लग एली। चाहक कप पकड़ा कचाक बदमाशीक उपराग कम मुदा काजकबेस्तताक पोथी खोलि छनेमे 
संसारक परेशानीक पाठ पढ़िगेली । फेर काजमे एना लागिगेली जेना टाँग-पर-टाँग नै पड़ैए। 

छुट्टीक समैमे सुनीलजी सेहो घरक कामकाजमे बेस्त रहै छथि। दुनू गोटेक परिवारक प्रति समरपन देखि 
हमरा बुझाइत रहैए जे ऐ छोट परेवारक अलाबे हिनका सभकेँ ऐ संसारमे क्छि ने छन्हि। अचानक गामसँ हुनका 
फोन एलनि जे हुनकर पिताजी सिरियस छथिन। सुनीलजी आः:फिसमे छुट्टी लेल दरखास दऽ गाम बिदा भेला। 
गाम जा पिता जीक संग माएकेँ सेहो संगे दरभंगा आनिलेलनि। बाबूजीके असपतालमे डक्टरसँ जँचबौलनि। 
डाक्टर कहलकनि- 


“अहाँक पिताजी के टी.बी. भऽ गेलनिहेन ।” 
“आब की उपए अछि डाक्टर साहैब?” सुनीलजी पुछलखिन । 
“नौ मासक दबाइक कोर्स अछि। देख-रेखमे समैपर दबाइ चलबए पड़त ।” 


सुनीलजी, आफिस जा अदहा दिनक छुट्टी छह मासक लेल दरखास लगा माए-बापक सेवामे लीन भऽ 
गेला। 

कटहल वाड़ी स्थित नीज अवासपर माए-बाबू रहएलगला। मुदा सप्ताहमे दू दिन असपतालमे जाए-आबए 
पड़नि। 

आब मंजू पहिनेसँ बेसी परेशान रहए लगली । एक कि मंजूक वार्ता हमरासँ भेल । बजली- 


“की कहूँ सर, एक्को-रती मन नै होइए जे ऐ घरमे रही ।” 
हम पुछलियनि- 
“किए, की भेल?” 


“तेतबे घरक काज तेतबे धिया-पुताक काज आ तैपरसँ माए-बाबूजी माथक बोझ बनिगेल छथि। अपने 
जे छथि ओ एकारेःटा काज नै सम्हारै छथि ।” 


हम कहलियनि- 


“अहिना होइ छै, काम-धाम तँ सभ क्लि लगले रहै छै। मुदा माएबापक सेवा सेहो ऐ जीवनमे जहरी 
छै | 99 


मंजूकेँ जेना हमर उपदेश एक्को-रत्ती नै सोहेलनि। तमतमाइत बजली- 


वव 

“मास्टरजी, हमरा अहाँ नै सिखाउ। अहाँकेँ दुनियाँ-दारीक थाह नै चलल अछि अखनि। सासु-ससुर हमर 
ओहेन अदरगर नै छथि ।” 


मंजूक ई बात सुनि हम स्तब्ध रहि गेलौं । मुँहक बात मुहुँमे रहिगेल । संच-मंच बच्चा सभकेँ पढ़बए लगलौं । 
मुदा मंजू बड़बड़ाइत रहली- 


“चौबीस घंटा काजेकाज | सभ अढ़बैए बला। ऐ घरमे रहैक मनएकोरती नै होइत अछि। जेतबे चरक 
काम-काजसँ माथा दुखाइत रहैए आ तैपर सँ बुढ़बःबुढ़िया माथ भुकबैत रहै छथि ।” 


तही बीच बुढ़हाक खौंखी जोर्जोरसँ सुनि पड़ल । खौंखी करेत-करेत बदहाल भऽ कहरि-कहरि क5 बाजए 
लगला- 
“कनहौलीवाली, सुनीलक माए, केतए छी? ओहू बुढ़ियाकें जेना हमरा लग नीक नै लगै छै। जेना हम 
काटैले दौड़े छिऐ ।” 


बुढ़्हाक हफनीक अवाज फेर सुनिपड़ल- 

“कनियाँ छी हे, लहानवाली, ऐ सौरभक माइ? बाप रे बाप! कोइ ने सुनैए ।” 
मंजू बड़बड़ाइत घुमली- 

“मरबो ने करैए बुढ़ा जे हमरसिरक बोझ हटैत। जानिने कोन पापक फल छी ।” 


सुनील जीक घरक ई कथा रोजक भऽ गेल। एक क्ति अनायास हुनकर घरक हवा एकदम शात बुझना 
गेल। छतक चौकीपर जाजीम बिछौल छल। दुनू बच्चा ओइपर आबि पढ़ैले बैसल। हम पलास्टिकक कुरसी 
खिःच बैसलौं । कनीए काल पछाति मंजू पलेटमे जलपान आ कपमे चाह ल5 मीठ-मीठ चलिमे मुस्कीआइत 
एली । हमरा बुझाएल जे आइ मंजूजी तिपित छथि। इच्छा भेल जे ऐ खुशीक कारण जानी। पुर्छलेयनि- 


“भाभीजी, आइ अपने बड़खुश नजरि अबै छी, की बात छिएऐ?” 
“हैँ, खुशी किए ने हएब। आइ हमर अपन माएबाबू गामसँ एला अछि। खुशी तँ सोभाविक छै ।” 


मंजुक ई बात सुनि खुश तँ भेबे केलौं जे माए-बापक दर्शनसँ सोभाविक खुशी जे हेबक चाही से ल़िको 
भेलनि। मुदा दुख सेहो भेल। दुख ई भेल जे अखिर सासु-ससुरक विषयमे जे मिथिलाक दर्शनमे नारी लेल बतौल 
गेल छै जे अपन माए-बापसँ बढ़िकऽ सासु-ससुर होइ छै से ह्निकामे किए नै छन्हि।000 


सम्पर्क- ललमनियाँ, सुपौल । 

ललन कुमार कामत 


लघु कथा- 


स्कूलक फीस- 


मानस तीन सालक छल तहि माएक देहावसान भऽ गेलनि। पिताजी गामक मुखिया छथिन। समाजक 
कहलापर दोसर बिआह केलनि। लबकी कनियाँ थोड़-बहुत पढ़ल-लिखल, सोभावशील, विचारू आ सुन्दर 
भेलनि। तीन सालमे मुखिया जीकेँ दूटा सन्तान और भेलनि। चन्दन आ नन्दन। नन्दनक जन्मक छह मासक 
पछाति मुखियाजी स्वयं भगवानक प्रिय भऽ गेला । एकबेर फेर परिवारसँ ल5 कऽ गाम भरिमे शोकक लहरि पसरि 
गेल। 

मुदा मुखियानि शोकक सागरसँ बाहर आबितीनू बच्चाकेँ लालन-पालनक लेल फेरसँ अपन क्ति-दुनियाँमे 
लीन भऽ गेली। अपना सुइधबुइधसँ बच्चा सबहक बरबरे लार-प्यारसँ पोसैमे कोनो कसरी नै छोड़े छथिन । 

मानस आब दस सालक भऽगेल। प्राइवेट स्कूलक चारिम कक्षामे पढ़ैए। महिनाक पाँच तारीख तक सभ 
बच्चा अपन-अपन फीस जमा करैए। लेटसेट छह तारीख धरे विलम शुल्कक संग जमा करब आवश्यक अछि। 
नै देने नाओं काटिदेल जाइ छै। मानस प्रत्येक महिना अतिरिक्त शुल्कक संग जमा करैत छल। मुदा ऐ मास सेहो 
नै भेलै। पीठपर पोथीक बैग टाँगि अनजान चालिमे डेल उठबैत, एमहर-ओम्हर तकैत स्कूल दिस विदा भेल। 
घरसँ लगभग एक किलो मीटर भरि पूब स्कूल छै। बाटेमे मानसक मन फैपर गेलै। आइ तँ छह तारीख छी। मुदा 
फीस तँ अछि नै। सरजी की कहता की नै। 

असमंजसमे पड़ल मानसस्कूलक हाता धरि पहुँच गेल हातासँ आगू नै बढ़िबाहरेमे ठाढ़ रहल किछु काल 
पछाति आपस घूमि गेल। अगल-बगलमे डबरा-डुबरीमे पह्लि मानसुनक बर्खासँ पानिक जमाव सभकेँ देखैत, 
बेंगक टरटरेनाइ आदिकं देखैत-सुनैत लीन भऽ गेल। 

ओमहर स्कूलमे सरजी हाजली मिलौला पछाति मानसक अनुपस्थितिपर बजला- 


“मानस आइ नै एलौं?” 
एकटा बालक कहलकनि- 
“आएल तँ छल मानस, साइत बाहरमे हएत ।” 

सरजी- 
“आइ फेर फीस नै अनने होएत।” 
फेर वएह बालक बाजल- 
“सरजी, अहाँ कहब तँ हम मानसकेँ बजा आनब ।” 
सरजीक धियान मुद्रापर गेल । बजला- 
“जो, आ कहि दिहनि जे आइ जँ फीस नै ल5 क5 आएत तँ दोबर फीस लगतै ।” 


बालकक नाओं सौरभ अछि। सौरभ स्थानीय बेवारीक बेटा ख़रे। सौरभ केर घर स्कूलक बगलेमे छै। 
मानसस मित्रता छै। मानस केर प्रति सहायताक भाव सेहो रहै छै। सौरभ व्हि भेल मानसकेँ तकैले। बाहर जा 
एमहर-ओम्हर नजरि दौड़ौलक। मानसपर केतौ नजरें नै पड़लै। कनी और आगू बढ़ल। देखलक एकटा गाछक 
छाँहमे ठाढ़ किछु देखि रहल अछि। देखिते चिकरि कऽ सोर पाड़लक- 


“मानस, की करै छी एमहर आ ” 
मानस अवाज सुनि-ताकि लग आबि बाजल- 

“आइ हम स्कूल नै जेबौ। सरजीकेँ नै कहिहनि जे मानस गाछ तर अछि ।” 
सौरभ- 

जौं तूँ स्कूल नै जेमेँ तँ एतए की करै छीही । घरेपर रहितेँ।” 
मानस- 


“तूँ नै बुझै छीही घरपर जँ रहब तँ माइक सैकड़ोप्रश्नक उत्तर दिअ पड़त। घरमे पाइ-कौड़ी नै छै। माए 
कहलक जे दू-चारि दिनमे पाइ देबौ ।” 


सौरभ स्कूलक निअमसँ अवगत अछि। जौं छह तारीख तक फीस जमा नै हेतै तँ स्कूलसँ निकालि देल जाइ 
छै। ई सभ सोचि मानसकेँ कहलकै- 


“स्कूलक निअम नै बूझल छौ जे केते कड़ा छै। माएकेँ नै कहने छिही?” 
मानस किछु बाजल नै, आ ने किछु फुरेलै । चुप रहल । सौरभ घूमि कऽ स्कूल चलि गेल। 000 


सम्पर्क- ललमनियाँ, सुपौल । 

ललन कुमार कामत 


लघु कथा- 


दस हजरिया नोट- 


हम अपन इलाकामे जानल पहचानल फेटर छेलौं । पेन्टिंगमे बेदरेसँ लगाव रखैक कारण, भाड़ी-सँ-भाड़ी 
चित्र पल भरिमे बनेनाइ हमरा लेल असान छल | 

एकटा लडोटिया दोस्त छल धीरेन्द्र, किराना टुकानदार आ जातिक भूमिहार । बखत-कु-बखतपर हम एक 
दोसरकँँ मदति निस्वार्थ भावसँ करै छेलौं। एक दोसरकेँ विशुद्र दोस्त मानै छेलौं। लोक सभ हमरा ऐ दोस्तीकें देखि 
हैरत रहै छल। हैरत ऐ खातिररहै छल जे हमर दोस्त धीरेन्द्र भुमिहार जातिक छल। केते लोग कहैतो छल 

“की रौ, भुमिहारसँ दोस्ती केलँह..., ठीकसँ रहिहेँ कहीं भुमिहारी दाउमे फँसलँह तँ बुझियैहनि!” 

मुदा ऐ बातपर हम कोनो कान-बात नै दइछेलौं। एकदिन जहिना हम रंगञ्रशक झोरा ल5 कऽ केतौ 
काजपर विदा भेल छेलौं आकि जनक काका दलानपरसँ चिकड़ि कऽ बजा कहलथि- 

“रौ, सुन कहै छियौ तूँ जौं भुमिहारसँ दोस्ती केलँह तँ भुमिहारी दाउ एकोटासिखलेँ आकि नै?” 

हमरा जिज्ञासा भेल आ पुछलियनि- 

“काका, भुमिहारी दाउ केकरा कहै छै हौ?” 

“हम जँ बुझितौं तँ हमहीं ने तोरा सिखा दैतिऔ? लोक बाजै छै जे भुमिहारी दाउ बड़ पेंचिदा होइ छै?” 

हम भरि बाट गुन-धुन करैत एलौं “मुदा ई कोन दाउ छी? जे लोक सभ दोसक संग देखि पुछैत रहैए? से नै 
तँ, आइ हम दोसेसँएऐ बिषयमे पुछि कऽ रहब। 

दुपहरियाक रौदामे हम कोसी प्रोजेक्टक देवालपर एकटा क्ज्ापन लिखैत रही संयोगसँ तखने पाछुस मोटर 
साइकिलक सीटीक अवाज पिपियाएल! हम रंगक डिजाइन बनबैमे मगन रही मने-मन तामससँ देह बहिर भऽ 
गेल! “के एहेन दुष्ट छी जे डिस्टर्ब करैए?” मुदा ताकब केना?जौं ताकब तँ डिजाइन खराप भऽ जाएत । लगल हाथ 
छोड़ि,£: ताकलौं । अवाक्‌ रहि गेलौं! वएह भुमिहार दोस धीरेन्द्र छल। दोस्तीमे कनी-मनी शैतानी तँ चलिते रहैत 
छल। मन्द मुस्कान चेहरासँ सेहो छुटल। तैबीच धीस्द्रक नजरि पेन्टिंगपर पड़ल आ प्रशंसा करए लगल। मुदा 
हमर प्रशंसा, जे हमरे मुँहपर बाजल जाइत अछि! नीक नै लगल, अंग्रेजीक एकटा मुहावरा मन पड़ि गेलु रेस्ट 
ऑन वन्स लॉरैल्स” अर्थ अछि, 'अप्पन ख्यातिसँ संतुष्ट नै रहक चाही,” हम विनम्रतासँ कहलियनि- 

“दोस, अहाँक ऐ प्रशंसासँ हम खुश नै छी। हम मात्र एकटा छोटका कलाकारछी, खरचा-पानि चलेबा लेल 
ई काज करै छी ।” 

तैबीच हमरा मन पड़ल 'भुमिहारी दाउ॑ पुछलियनि- 

“दोस, लोक कहैए जे भुमिहारी दाउ बड़ नीक होइछै, हमरो सिखा दिअ ।” 

धीरेन्द्र पहिले तँ हमरा बातपर धियान नै देलक मुदा बेस्बेर जिद केलापर सोचए लगल, कनीकाल सोचि 
कऽ बाजल- 

“दाउ तँ अहाँकेँ सिखा देब मुदा बदलामे किछु दिअ पड़त? 

हम पुछलियहन- 

“कथी देबए पड़त? बाजू ।” 

धीरेन्द्र फेर बजला- 

“अहाँकेँ एकटा दस-हजरिया नोटक पेन्टिंग बना कऽ हमरा दिअ पड़त? 

हम बजलौं- 

“रूपैआक नोट! दस-हजरिया आ पँच-हजरिया की, जौँ पेन्टिंगेसँ बनाएब तँ किए नै? जरूर बना देब। 
कनीए दिनरूकू फुरसति हुअ दिअ तैं छापि देब ।” 

पेन्टिंग हमर ईश्वरीय देन छल, बेदरेसँ अनेक प्रकारक चित्र पाड़ै छेलौं, स्कूलमे सरजीकेँ यार-दोस्तक आ 
संग पढ़ैत लड़कीओ सबहक। बाबूजी सधारण किसान छल,हमर पढाइ लेल पर्याप्त खर्चा नै रहैक कारण 
अध्ययनक संग उपार्जनक मार्ग अपनौने रहौं। अखनि हम निर्मली आ आसपासक क्षेत्रमे जानल-पहचानल 
चित्रकार छी। कामक व्यस्तता हरिदम रहैए । ऐ व्यस्ततामे दोसक लेल दस-हजरिया नोट बनेनाइ हम साफे बिसरि 
गेलौं । 

एकदिन हम नगर सेठक दोकानक बगलमे साइन बॉडबनबैत रही, तखने धीरेन्द्रक अवाज सुनि पड़ल। 
काम रोकि गद्दी लग हम ससरि कऽ एलौं, तही समैमे आउरो किछु जानल-पहचानल बेपारी सभ पहुँ:ःचल छल। 
धीरेन्द्र जोरसँ सभकेँ सुना कऽ हमरा कहैए- 

“की दोस, हमर काम नै हेतै?” 

हम चौंकि गेलौं जे हमरा कोन काम कहने छथि! पुछलियनि, 

“कोन काज?” 

“बएह दस हजारबला!” 

हमरा मन पड़ि गेल दस-हजरिया नोट! मुड़ी हिला स्वीकृति दैत कहलियनि- 

“ओऽ हाँ, हेतै, हेतै, किछुए दिन और रूकू ।” 

सेठजी नोटक गड्डी गीनैत-गीनैत, चेश्माक भीतरे-भीतर, रूपैआक बात सुनि हमरादिस ताकए लगल। हम 
चुपचाप, काम करए लगलौं। हमरा एला पछाति, धीरेन्द्र सभ लग बाजल, जे ई पेन्टर हमर दोस छी, हमरासँ दस 
हजार टाका लेने अछि, केतेक महिना भऽ गेल, मुदा टाका मांगलापर, आइ-कल्हि करैत, समए काटैए ।' 

समए बीतैत गेल, छह महिनासाल भरिक बाद, फेरि दोसर बेपारीक दोकानपर दस हजारक तकेजा 
केलक। हम दस-हजरिया पेन्टिंगक नोट समझि टाड़ि देलौं। मुदा हमरा गेलाक पछाति धीस्द्र सभ लग बाजल 
फिरै छल जे साँचेमे ई हमर रूपैआ लेने अछि। 

ऐ बातक दू बरख भऽ गेल | जेतएतेतए लोक सभ हमरा कहए लागल- 

“धीरेन्द्रक रूपैआ किए ने फड़िया दइछिही! दोस-बोनक पैसा एते.एते दिन रखनाइ नीक बात नै छै।” 

पहिले तँ हम असमंजसमे रहौं मुदा, जखनि पता चललजे धीरेन्द्र दस-हजरिया पेन्टींगक बदलामे दस हजार 
टाका लोक सभ लग बाजल फिड़ैए, हम अवाक्‌ रहि गेलौ! केतेक गोटेके समझेबाक्मरियासो केलौं ई बात, मुदा 
जेकरे कहिएऐ वएह, बुड़िबक बनबए लगल- 

"कलाकार भऽ कऽ एहेन नीयत तोहर नै ह्ला चाही |! 

हम चिंतित भऽ सोचए लगलों, ई दोस्त नै छी, दुश्मन छी, एते भाड़ी फेरामे पड़ा देलक! केतएसँ एते 
टाकाक ओरियान करब!” हमर ओकाति हजार टाका जेना लाख टाकाक के बरार्कर छल। बिना जमीन-जथा 
बेचने दोसर उपए नै छल। 

¢ मानुषीमिह संस्कृताम्‌ 


कनीए दिनक पछाति, पंचैती भेल, पंचक फैसला भेल, कटिमारि कऽ दू हजार सुइदकक संग बारह 
हजारक देनदारी ठहरौल गेलौं। लोक सभ बाजए नै दैत छल | जीवनमे एहेन बेज्जती कहियो नै भेल स्हए। दस 
दिनक समए देल गेल। 

टाकाक ओरियान नै भऽ रहल छल। कोनो गुंजाझा नै देखि, एकटा उपए सूझल, जमीन बेचु नैतँ, भरना 
लगाउ। एक बीघा जमीन भैयारीक फाँट पड़ल छल। बेचब तँ फेरकीनल नै हएत, से नै तँ भरने लगा देबाक 
चाही। 

हजार टाकाक दरसँबारह कठा खेत भरना लगेलौं, रूपैआ ल5 कऽ दोसक घर प्हुँचलौं । दलानपर कियो नै 
छल असगरे बैस गेलौं, दोस्तीनीकँँ खबरि गेल । कनीकालक पछाति, दोस्तीनी एक हाथमे पानिक लोटा आ दोसर 
हाथसँ घोघ तानि, अदहा मुँह झाँपल अदहा देखाइत, आगूमे पानि बढ़ा देली। तामससँ तँ हमर देह बहिर छल, 
सोचने छेलौं जे दोसकें किछु कहबनि, मुदा की करब! चोटपर दोस्तीनी पड़ि गेली । भाड़ीए मनसँ कहलियनि- 

“दोसकें बजाउ आ कहियन जे अपन टाका लेता ।” 

कनी काल पछाति धीरेद्र हँसैत-हँसैत दलानपर एला। ई हुँ:सी, हमरा हरियाएल घापर, नूनक लहरि 
जक: लागल। चुप चापरूपैआक गड्डी देलियनि, गिनला पछाति फेरसँ हमरे हाथमे धराऽ देलनि। हम चुपे छौं 
मुदा धीरेन्द्र बाजल- 

“दोस, याद करू। अहाँ हमरा कहने छलिएः ने भुमिहारी दाउसिखबैले? यएह छिएऐ भूमिहारी दाउ ? 

एकबेर फेर दोसक ऐ बर्तावसँ हम चकित रहि गेलौं । 


(लोक कथाक पुनर्लेखन) 

ललन कुमार कामत 


लघु कथा- 


लगन 


गोनर बेदरेसँ संगीतक प्रेमी अछि। दिवाली, दशहारा, सरोसती पूजा आ आनोआन अवसरिपर गाममे 
नाटक होइक परचलन अछि। मुदा गोनरकेँ ओइ सभमे मौका कमे मिलैए। मौका ओकरे पहिल बेर मिलैए जे 
ओइमे चन्दा दइए। गोनरक पिता साधारण किसान छथि। गोनरक पिताक दोस्त देबन पंडित गाममे 
कीर्तनियाँमण्डली चलबै छथि, तँए लोकसभ गबैया कहै छन्हि। गोनरकेँ संगीतसँ लगाउदेखि पिताजी केतेक बेर 
कहै छन्हि- 

“गोनर, दोसक ऐठाम जा कऽ घड़ी-घेटा हैरमुनियाँकिए ने सीख अबै छँह?” 

आइ स्कूलमे शनिचराक पछाति सरजी गोनरसँ गीत गबौलनिआ खुश भऽ खुब प्रसंशो केलनि। स्कूलसँ 
अबैतकाल बाट भरि गोनर सोचैत आएल जे आइ देबन काकाक घर जा हैरमुनियाँषीखनाइ शुरू करब। 

दुपहरियाक टहटहाइत रौदमे, सभ लोक घरे-घर स्लूल-पड़ल, अराम करैत रहए मुदा गोनर, देबन पंडितक 
घर बिदा भेल। देबन सभ दिन बेरूपहरमे अप्पन एकलौता पुत्र हरियाकेँ संग कऽ साज-बाजक संग रियाज करैत 
रहथि। आब गोनरो संग दिअ लगलनि। 

सप्ताहे दिनमे गोनर ह्रिमुनियाँक रीढ़ आ पटरीकेँ नीक जकाँपरखि लेलक आ सारे गा मा पा पहिलुक धुन 
बजबए लगल | ई आकस्मिक आ तेज शुरूआत देखि देबन सोचमे पड़ि गेल, 'हमर हरिया बेदरेसँ साज-बाजक संग 
खेलैत आएल तैयो अखनिधरि एतेक नै सीख सकल! 

देबनके डाहक संग पक्षपातक भावना सक्त भऽ आ अगिले दिनसँ गोनरकेँ दुआरि पहुँचिते, साज-बाज 
समेटि रखि दैत रहए। एक-दू दिन गोनर जाइते रहल मुदा ओहिना घुमि क5 आबि जाइत रहए। गोनर उदास तै 
होइते रहए मुदा हताष आ निरास नै भेल, तँए संगीर्तसेखैक जीहू मनसँ नै गेल । 

साँझ पड़ैत सभ दिन, देबन चाह-पान करैले बजार जाइ छल। ई बात गोनर जनैत रहए, तैए स्झँँ होइते 
देबनक घर पहुँ:ःच कऽ, हरियाकेँ फुसला कऽ साज-बाज पसारि सीखए लगल। मुदा ईहो सीखनाइ तीनेचारि 
दिनक पछाति स्थाइ रुपे बन्न भऽ गेल। जइ दिन देबन पण्डित दुनू छौड़ाकें साज-बाज निकालि सिखैत देखि 
गेला। कड़गर फटकारो दुनूटाकेँ लगेलखिन आ सभटा साज-बाज समेटे कऽ संदूकमे बन्न कऽ देलखिन । 

कहल जाइए जे समए आ लहरि केकरो इंतजार नै करैए। ई बात साँव भेल। गोनर ऐ दसे दिनमे जे किछु 
सिखने रहए वएह रामबाण भऽ गेल आ सक्त अधार बनि, तारक गाछ सन बढ़ए लगल। कहल जाइए जे कोनो 
तरहक बुधि आ हूनर सिखैले निर्धारित समए नै होइए। जेतै-तेतै, चलैत-फिरैत गोनर सुर आ तानकें साधैत, 

गुनगुनाइत धूनमे रमल रहै छल। मुदा साँझ-भोर संगीतक अभ्यास केनाइ अप्पन दिनचर्या सेहो बना लेलक। 
टोल-टपड़ा आ गाममे जखनि केतौ भजन-कीर्तन आकि नाच-गानक आयोजन होइत रहए तइमे गोनर बड़ी 
तत्परतासँ भाग लैत रहए। तइसँ गाम भरिमे लोकसभ गोनरकेँ गबैया कहए लगल। 

गामक सटले शहर अछि। शहर छोटे सन अछि सुखी सम्पन्न लोक आ पैग-पैग बेपारीसँ लक हाकिमो- 
अफसर सभ एतए रहै छथि। गोनरकँँ शहरमे केकरोसँ जानपहिचान नै अछि। एकटा डाक्टर सुरेन्द्र नारायण 
नामक गण्यमान बेकती छथिन जे महिला कारैलेजमे हिन्दीक सरकारी प्रोफेसर आ संगै-संग महिला कल्याण 
संस्थानक अध्यक्ष सेहो छथिन। संगीतक प्रेमी रहैक कारण साले-साल सांस्कृतिक कार्यक्रमक आयोजन कखैत 
रहै छथि। प्रोफेसर साहैबक एगो बेदरूकिया संगी जे किल्लीमे नाट्य आ कला विभागक प्रोफेसर छथि ओ रिटायर 
भऽ अपन पैतृक शहर पहिल बेर एला, तइसँ ऐबेरक आयोजन बड़ जोर सोरसँमऽ रहल अछि शहरक गण्यमान 
लोकसभ जे ऊँच-ऊँ पदपर कार्यरत छथि, सभकेँ कार्यक्रममे शामील होइक बास्ते न्यात पठाएल गेल। तइमे ऐबेर 
टी.वी सीरियलक जानल-मानल कलाकार जीतुराज जोहर सेहो ह्विसा लऽ रहल छथिन। 

कार्यक्रमक दिन लगिचाइत गेल। शहरमे जगह-जगह बैनरपोस्टर लगाएल गेल जे अमुख तिथिकेँ 
सांस्कृतिक कार्यक्रमक आयोजन जानल-मानल संगीत प्रेमी सबहक सहयोगसँ भऽ रहल अछि। मुदा गोनरकेँ ऐ 
बातक कोनो खबरे नै भेल छेलै। 

शहरमे स्टेशन चौकपर बबाजी पानबला अछि। हिनका दोकानपर गामक बेसी लोक पान खाइले साँझ- 
बिहान जाइत-अबैत रहैए । बबाजीकें वझल छन्हि जे गाम भरिमे गोनर सेहो नीक गबैया छी। मात्र दू दिन बैंचल 
रहए, जब गोनर अनायास बबाजीक पानक दोकानपर गेल, बबाजीकेँ मनमे ठहकलन्शि जनैक जिज्ञासा भेलनि 
जे गोनर ऐ कार्यक्रममे भाग लेने अछि की नै। पुछलखिन- 

“की रौ तूँ ऐ कार्यक्रममे हिस्सा लेने छँ किने?” 

गोनर जिज्ञासु भऽ विनम्रतासँ पुछलक- 

“भैया हौ, के ई कार्यक्रम करबै छै हौ?” 

बबाजी बूझि गेला जे गोनर भाग नै लेने अछि तैयो आस्वासन दैत बजला- 

“अच्छा रूक, हम परोफेसर साठअसँ बात करै छी ।” 

बबाजी मोबाइल लऽ कऽ नबर मिलौलनि आ बात करए लगला- 

“हेल्लो सरजी, परनाम! हम बबाजी पानबला बजैछी ।” 

ओमहरसँ जे जबाव पुछने होन्हि, मुदा बबाजी फेर बजला- 

“एकटा नवजुबक बड़ नीक गबैया छथि ।” 

कनीए कालक पछाति फेरि बजला- 

“लड़का तँ लोकले छथि मुदा एक नम्मर गबैया छथि!” 

कनीए काल रूकि कऽ फेर आग्रहक स्वरमे बबाजी बजला- 

“सर! देखियौ कनीए, मौका देल जेबक चाही ।” 

कनीकाल पछाति फोन डिसकनेक्रट भेल। गोनरकैँ बबाजी कहलखिन- 

संस्थापर चलि जो, ओतए बजेलकौ हें। पहिने गीत गबबेतौ तब चुनाव हेतौ । अखने चलि जो ।” 

गोनरकेँ बसंती साइकिल रहबे करए, मुरा बूझल नै छल जे संस्थान छै केतए! तैयो पुछैत-पुछैत बिदा भेल। 
शहरक दच्छिन, बान्हक कछेरमे उजरा रंगक मकान, अगुआरे-पछुआरे नाना परकारक रंग-बिरंगक फूलक गाछसँ 
सजल-धजल फुलबाड़ी अछि। सड़कक कातमे साइनबोडार लिखल अछि “महिला कल्याण संस्थान'। गोनर 
साइकिल नीचाँ धँसा संस्थानक प्राङगनमे पहुँचल, जैठाम दुचक्किया आ चरिचक्किया गाड़ीक पार्किंग लगल छल। 
बुझना गेल, एते सभकें-सभ भी.आई.पी.पहुँचल अछि। कातमे साइकिल लगा एकटा हॉलमे लोक सबहक 
सुनगाम देखि भीतर घूसल। प्रोफेसर साहैबक नाओं पूछि गोनर लग गेल आ परिचए देलकनि। परिचए दइते 
बैसैक आदेश भेटलै। गीत गोनहार, नाच केनहार आ आनो आन कलाक्म्रदर्शन केनहार सभ रहए आ रिहलसल 

होइत रहए। कनीए कालक पछाति गोनरसँ गीत गबबौल गेलगोनरक सेलेक्सन नै हेबाक तँ कोनो सवाले नै 
रहए, आश्वासन भेट गेलै जे एकटा गीत गोनरो गाऊैत । 

गीतक आयोजन शुरू भेल। एक-सँ-एक भी.आइ.पी. सभ पहुँधःचल छला। विशिष्ठ अतिथि सभकेँ बैसैक 
बेवस्था मंचपर आ मंचक अगल-बगलमे कएल गेल रहए । ई आयोजन सार्वजनिक चंदा चिठठासँ होइत रहए जइमे 
बड़का-सँ-बड़का पुजीबला लोककधिया-पुता सभ भाग लेने रहए। सिवनाथ सहाय, जीतुराज जौहर आ स्थानीय 
सिविल अधिकारी सभ मुख अतिथिक रूपमे मंचपर आसीन भेल रहथि । 

गायन, वादन आ नृत्य ई तीनु संगीत छी एकर प्रस्तुति रसे-रसे हुअ लगल। हर-एक आदमी जेबाजि सकैए 
ओ गाइबो सकैए किएक तँ गायन बोलीएकएकटा उन्नत रूप छी। मुदा नव-सिखुआ गाबैया लेल समान रूपसँ 
निर्देशन आ निअमित रूपसँ अभ्यास जरूरी होइत अछि, जे बेसी-सँ-बेसी बच्चा सभमे ओतेक नै छन्हि। गायन 
एकटा एहेन काज छी जइमे स्वरक सहायतासँ संगीतमय ध्वनि निकालल जाइत अछि। सुवेवस्थित ध्वनि जे रस 
दैत अछि आ रसक अनुभूति करबैत अछि वएह संगीत कहबैत अछि। ऐ कलाक प्रदर्शन युद्ध, उत्सव, प्रार्थना आ 
भजनक समए मनुखक द्वारा गावन आ बजावनक माध्यमसँ कएल जाइत अछि। जे गाबैए ओकरा गबैया, जे 
नाचै ओकरा नचनियाँ आ जे बजबैए ओकरा बजनियाँकहल जाइए। 

प्रोग्राम होइत-होइत अदहा राति बीतिगेल मुदा अखनि धरि गोनरकेँ मौका नै भेटल। बखत केर पहिया 
बढ़ैत गेल आ राति दू बाजि गेल विशिष्ठ अतिथि सभ घर दिस बिदा भेला, दर्शको सभ रसे-रसे जाए लगल, तब 
जा कऽ गोनरक नाओं एलोन्स कएल गेल। गोनर स्टेजपर आएल। गोनरक मुँहसँराग लयात्मक रूपसँ बेवस्थित 
भऽ संगीतरूपी लहरि समुद्रक ज्चारि जकाँ पसरए लगल। जइ प्रस्तुतिमे कलाक प्रदर्शन हुअए आ जइ कलाकेँ 
संगीत या मनोरंजन कहल जाए, गोनरके कंठसँवएह सुरीली कंठाध्वनि, ओहिना उत्पन्न हुट लगल जेना वाद्ययंत्रसँ 
सुसज्जित घ्वनि निकलैए । 

जे सभ प्रोग्राम छोड़ि,:ः घर दिस बिदा भेल रहए, ऊहो ओतै ठमकिगेल, डेग पाछू खींचए लगलै, सभ 
आपस आबए लगल आ जेकरा घरपर अबाज जाइत रहए, ओकरारेजिज्ञासा हुअ लगल जे के एहेन गवैया छी 
आ केतक छी? किछु विशिष्ठ मेहमान सभ सेहो घूमि आएल छला। गोनरक गारँला पछाति सभ हिनका लग 
बजा परिचए-पात पुछए लगल आप्रसंशा सेहो करए लगल । गोनरकॅ आशा जगल जे कियो हिनका मदतिक्रिरथि। 

जौं शुद्ध मनसँ भगवानकेँ यादि कएल जाए तँ भगवानो कोनो रूपमे दर्शन देबे करै छथिन। वएह भेल, 
जीतुराज जौहर टी.वी कलाकार, गोनरकेँ अश्वासन देलकनि- 

“दू महिना बाद अहाँदिल्ली आउ, ओतए संगीतक ऑडिसन छै।” 

गोनर हर्षित भऽ गेल आ जोर-सोरसँ ऑडिसनक तैयारीमे लगिगेल । 

ललन कुमार कामत 


लघु कथा- 


बेटी 


सोमनाथजी म्युनसीपल आँफिसमे पैंतीस बरख नोकरी केला पछातिरिटायर भेला। जीवनमे एक्को पाइ 
नजायज नै ग्रहन केलनि। सोनमनाथजी हृदैसँ पवित्र, शालिन, विनम्र आ दयाक भाव हिनका मुखमण्डलसँ 
हरिदम झलकैत रहैए तँए हिनकर बिशेषताबेक्तीगत संज्ञा (उपनाम) मे बदलि गेलनि आ घरसँ ल5 कऽ ऑफिस 
धरि लोक सभ हिनका सोनाजी कहि बोलबए लगलनि। 

सोनाजीकेँ तीनटा सन्तान, बड़ दुइटा लड़का, जेठ बबलू तैपर सँ डबलू आ सभसँ छोटकी बेटी उषा छन्हि। 
उषाक बिआह नीक घरमे, इंजीनियर बड़सँ कऽ सम्पन्न केलखिन। जमाइबाबू मुजफरपुरमे नोकरी करै छथेन ओतै 
सरकारी अवास भेटल छन्हि, तइमे उषा सङ्गे रहै छथिन । 

जेठका बेटा बबलूक किरदानीसँदुनू परानी सोनाजीक मन बेथित छन्हि। बबलू इंजीनियरिंग करैले दिल्ली 
गेला मुदा हरियानाक एकटा लड़िकीक प्रेममे फँसि अपन जीवनक नैयाकेँ किनार कऽ लेलनि आ ओतैप्रेम-बिआह 
करि बसि गेला। 

डबलू नागपुरमे बैंक मनेजर छथिन | हिनकरो बिआह भेला पछाति पल्ली सङ्गे आतै रहै छनिन सालमे एक- 
आध बेर कभी-कभार घर अब्नै छथिन। 

सोनाजी अपन जीवनसंगिनी ममताक सङ्ग बुढाड़ीक पहिया जेनातेना खिंचै छथि। बेटा-पुतोहुक सुख 
हिनका नसीब नै होइछन्हि मुदा उषा, बेटी रहैतो, बेटा जकाँदेखभाल करैए । सप्ताहमे एकबेर आबि कऽ जरुरे 
देखि जाइत अछि। उषाक सोभाव पिताजीसँ बिरासतमे प्राप्त भेल छन्हि तँए मधुरो आ एक दोसरसँ अनुकूलो 
छन्हि । 

सोनाजीक ई पैंसैठम बरख चलि रहल छन्हि। नोकरीसँ रिटायर भेल रहथि तँ शरीरसँ स्वस्थ छला आ 
भरोसा छेलनि जे आगुओ नीके रहता, मुदा मनुख तँमात्र इच्छा करैए, होइ तँ अछि वएह जे ऊपरबलाक मरजी 
रहै छन्हि। उषाक बिआहक पछाति दुनू बेटा दू जगह अपन-अपन घर बसा लेलकनि। सोनाजीदुनू परानीकेँ 
चिन्ता-फिकिर घरेड़ देलकनि | जीवन-शक्ति शिथिल भऽ गेलनि। हाथ-पएर धीमा पड़िगेलनि। आँखिक रोशनी 
कमि गेलनि। कानोसँ कम सुनाइ दिअ लगलनि। पाचनतंत्र गड़बड़ा गेलनि आ दिलःदिमाग सेहो दुरूस नै रहलनि। 
मतलब बुढ़ापा हिनकर समस्या बनि गेलनि। 

बेटा सभ कभी-कभार फोन घुमा हालचालकरैत रहै छन्हि । दोस्त-यारकॅ- दबाइ दोकनदार आ मोहलाक 
डाक्टर- सभकेँ फोन घुमा कहैत रहैए जे माए-बाबूके देखैत रहबै। 

सोनाजी दुनू गोटेकें ई परिपक्क अवस्था अछि जइमे ज्ञान, स्थिरता आ अनुभव छन्हि आ तहिक सहारे दुनू 
बेकती जीवन रूपी नैयाके आगू खिंच रहल छथि। ओना तैं बुढ़ापा भार नै होइत अछि मुदा जब खाएल-पीअल 
काया जड़जड़ भऽ जाइए आ परिवारक सदस्यक संग तालमेल नै रहैए तँ परीवारमे अपन उपयोगितापर विराम 
लगि जाइत अछि। वृद्ध लोकनिकेँ ऐ अवस्थामे सहायता आ सहयोगकजरूरत पड़ितै छै। जे बेटा-पुतोहु अपन वृद्ध 
माए-बापकेँ सेवा करैए वएह जीवनकउत्तम कर्म करैए। एहेन पूत जे माए-बापकेँ जीबिते छोड़ि दइए आ अपनेमे 
मगन रहैए ओ ओहने काज करैए जेना घिया-पुता सभ बालुक रेतसँ महल बना लइए आ तैपर गाछक डारि-पात 
गाड़ि कऽ बगीचा बना लइए आ खुशी मनकै रहैए मुदा जेकरा ज्ञान अछि ओ अपन जीवनक उत्तम कर्म करैसँ 
पाछू नै हटैए। 

आजुक समाजमे बेकती अपन बालबच्चा संग परिवारमे रीझल रहैए । माए-बाप, व्हु-पुरानक मान-र्यादा, 
तेकर सेवा सत्कारकेँ साफे बिसरि जाइए । ओहेन मनुख हरिदम पाबैक पाछू बेहाल रहैए मुदा जे हिनकालग प्राप्त 
वस्तु अछि ओकर उपयोग करनाइ नै जानैए। बूढ-पुरान अनुभवी होइ छथि तँए हिनका समाजमे विशिष्ट स्थान 
भेटबाक चाही। जे बेकती वूद्क सेवा नै करैए, ओ कायर होइए आ कायर लोग काल्पनिक विचारक धनवान आ 
महा गप्पी होइत अछि। जाबे धरि वृद्धजनक आ जुबकक समाजमे तालमेल आ समानता नै बैसतताबे धरि 
समाजिक आ सांस्कृतिक काजमे स्थइरूपसँ बिकास सम्भव नै भऽ सकत। 

सोनाजी शरीरसँ कमजोर होइत गेलाआ बेटा पुतोहुक सहायता आ सहानुभूति घटैत गेलनि। आब हिनका 
याद आबै छन्हि ओ दिन, जइ दिन बेदरूकिया सभकेँ ठेहुनापर लऽ घौआ-छु मल्ले-छु करैत पढ़ैत रहथि “लब घर 
उठे आ पुरान घर खसे... । खैर जे ऐ हाथसँ करैए ओकरा ओइ हाथसँभोगए पड़ैए। अहु अवस्थामे सोनाजीकेँ 
रोज-मर्डाक समान कीनए बास्ते हाट-बजार जाइए पड़ै छन्हि । 

आइ सोनाजी सुति ऊठि कऽ शौचालय गेलखिन। होनीकेँ किछु भेनाइ रहनि, बाहर निकलितै चक्कर आबि 
गेलनि आ शौचालयक दरबाजासँ टकरा कऽ खसि पड़ला। ममताकेँ गिरैक अभास भेननि, भिरकाएल फाटककेँ 
ठेल देखलखिन सोनाजी ढनमनाएल असहाय अवस्थामे ओङ्गराएल आ कहरि रहल छथि। ममता धबरा गेली आ 
उठबैक परियास केलखिन, हिला-डोला कऽ पुछै छथिन- 


“बबलूक पपा! की भेल! केना खसलिएऐ! बाजू ने?” 
मुदा कोनो जवाब नै भेटलनि। सोनाजीकेँ मुहसँ छर-छर ह्भे बहै छेलनि। ई देखि ममता हाय-बाप करए 
लगली, असगरि हिनकासँ उठि नै सकल, दौगल-दौगल दब्नज्जापर जा हरेरामकेँ सोर पाइलक, हरेराम दुनू परानी 
दौगल आएल, सोनाजीक ई दशादेखि हाँइ-हाँइ कऽ उठा-पुठा कऽ ओसार परहक खाटपर स़ेलकनि। सोनाजीक 
ई हलात देखि ममताक देह जेना केराक भालरि जकाँ काँपए लगलनि। की करब! आ केना हएत! किछु नै फुड़ै 
छेलनि। हरेराम हड़बराइत बाजल- 


“काकी! डागडरकेँ फोन करू!” 


मुदा फोनक डायरी सोनेजी रखने छेलखिन । ममताकेँ भेटिते ने रहनि। हरेरामक पत्नी मंजू बुझि गेलखिन जे 
बेगरतापर एहेन छोटसन चीज नै भेटैतछन्हि, डाक्टरकँ बजबैले दौगल-दौगल गेली। 
मोहल्लेमे डाक्टर इकबालक घर छन्हि, एलखिन । सोनाजीक मुँहक ऊपरका दूटा दाँत नीचला ठोस्मे भोंका 
गेल रहनि तइसँ मुहसँ लेहूक टघार चलै छेलनि।६? उपचार श्र भेल, कनीएकाल पछाति सोनाजीकेँ होश एलनि। 
ममतोकेँ जानमे जान एलनि ।डाक्टर इकबाल ढाढ़स दैत कहलखिन- 
“अखनि कोनो चिन्ता करैक बात नै छै, सोनाजीक ब्लडपेसर आ सूगर बढ़ि गेल छन्हि तइसँ, चक्कर 
एलनि मुदा समैसँ जाँच आ इलाज हेबाक चाही नैतँ हार्टएटेकक सम्भावना बाढ़िसकैए ।” 


डाक्टर इकबाल पूर्जी लीखि हरेरामकेँ हाथमे दैत कहलखिन- 

“ई दबाइ जल्दीए ल5 कऽ आउ, सोनाजीकेँ ठोरमे टाँक्रा लगबए पड़त ।” 


तत्कालीन उपचार भेल । सोनाजीक्र मन पहिनेसँ नीक भेल। ममताक जीक मन हतलुक हुअ लगल आ बेटा 
सभकेँ फोन लगबए लगली। जेठका बेटा बबलुकें पहिने फोन लगा घटनाक जानकारी देखिन मुदा बबलू ऐ 
बातकें गंभीरतासँ नै लैत कहलकनि- 
“केना खसि गेलौ? बाबूजी दबाइ खाइत रहौ की नै? तों केतए रही? दिन राति ठेशन दइमे तूँ सब लगल 
रहै छँह ।” 
ऐ घड़ीमे बेटासँ एहेन तरहक जवाब सुनि ममताक मोह भंग भऽ गेलनि फेर छोटका बेटा डबल्क्केँ फोन 
लगा स्थितिक जानकारी देलखिन। डबलू पिताक हाल सूनि अस्वासन दैत बाजल- 
“चिन्ता नै कर। डाक्टर साहेबसँ हम बात करै छी। दीपू दोस्तकें घरपर भेजै छियौ डाक्टरसँ देखा कऽ 
दबाइओ-दारू सभ लाबि देतौ। तूँ कान-खीज नै कर।” 


ममताकेँ बँचल-खोंचल आस नीरास भऽ गेलनि। खैर हिनका सभसँ ओते आसो नै लगेने छेलखिन। आब 
बेटी उषाकेँ फोन लगेलनि। आन दिन उषा माए-बाव्क्केँ फोन करि हालचाल जनैत रहए मुदा, आइ माइक फोन 
देखि चौंकली आ उत्सुकता पूर्वक बाजलि- 


हैं माय! हम सब नीके छी, मुदा बाबूजी केना छथिन?” 
ममता जनैत छेली जे साँच बात बतेलासँ उषा बेसी घबरा जाएत तँए बातकें छोट करैत बजली- 
“बाबूजीक तबीयत गड़बड़ा गेलौ आबि कऽदेखि जाही ।” 


मुदा भारी मन आ अवाजक थड़-थड़ाहस्मिं उषा भाँपि गेली जे साइत बाबूजीकँ तबीयत बेसी खराब भऽ 
गेल अछि। घबराहटि तँ भेबे केलनि मुदा संयमस फोन रखि सोचए लगली जे की करी! फेर उठि कऽ बैग झारि, 
कपड़ा-लत्ता चोपतए लगली आ तुरंत नैहर अबैक ओरयान करए लगली। उषाके एक सालक बेटी छेलनि केरो 
मँुःह-कान पोछि तैयार कऽ एक काँखमे बच्चा आ दोसर हाथमे बैग उठा ओसारपर रखि घर दरबज्जामे ताला 
लगबए लगली । घरक चाभी बिसवासी पड़ोसीकेँ दैत पतिइंजीनियर साहेबकेँ फोन लगेलकनि जे घंटे भरि पहिले 
ड्यूटीपर नीकलले छेलखिन, इंजीनियर साहैब फोन रीसीभ करैत बजला- 


हैं बाजू, की बात अछि?” 
उषाक मन ते हड़बड़ाएले रहनिमुदा तैयो सम्हरि कऽ बजली- 


“हम बाबूजीकेँ देखैले गाम जा रहलछी, माइक फोन आएल जे बाबूजी सिरियस छथिन। अहुँ साँझ धरि 
बाबूजीकेँ देखैले आबि जाएब।” 


ई बात सुनि इंजीनियर साहैब चौंकि गेला । पुछलखिन- 
“अखनि! अचानक! किए गाम कि भेलौं? 

ताबे धरि उषा रिक्सापर बैसि बस स्टैण्ड दिस बिदा भऽ गेल छेली। हड़बड़ाइत बजली- 
“अखनि ओते गप हम नै करब, बूझि लियनु जे बाबूजीक हालत ठीक नै अछि ।” 


उषाकेँ हड़बड़ाएल अवाजसँ इंजीन्प्रिर साहैब बूझि गेला जे आब हिनका कोइ नै रोकि सकैए। भरोस दैत 
बजला- 


“जाएब तँ जाउ, मुदा मनके अस्थीर केने जाउ, आ बाजू जे पाइ-कौड़ी किछु संगमे अछि किने?” 

उषा- 

“अहाँ पाइक चिन्ता नै करू, हमरा संगमे ओतेपाइ अछि जइसँ, हम गाम जा सकैछी ।” 
इंजीनियर साहैब बात टोहियबैत पूछि देलकखिन- 

“पाइ केतएसँ लाबलौं अहाँ? बजैत रहै छिएऐ जे हमरा हाथमे एकोटाछिद्दीओ ने रहैए ।” 


उषा सकपका गेली। सकपकेबो केना ने करितथि? पतिक जेबीसँ बँचल-खूचल पाइ रोजे निकलिते रहै 
छेली। तैपर सँ ऊपरौसँ किछु नेकिछु मांगि जरूरतिक समान कीनैबिते रहै छेली आ सभसँ जरूरी काज माए- 
बाबूकेँ देखे बास्ते जाए पड़ै तइमे खर्चा-बर्चा तँ होइते रहै। ई बात इंजीनियरो साहैब जनिते रहथि तँए उषा बातकें 
खोलैत बजली- 


“अहाँक जेबी, जे रोज साफ होइत रहैए, वएह कोशलिया कऽ हम रखने रही, व्शिष पाइक ओरीयान 
अहाँ साँझ धरि केने आउ ।” 


बेटा सभकेँ नै एलासँममता दुखी तँ छेली। मुदा ऊषाकेँ एलासँ निरासाक बादल छँटिगेलनि। साँझ होइत- 
होइत उषाक पति इंजीनिपिरो साहैब ऑफिससँ छुट्टी लऽ पहुँच गलखिन। विहाने भने एम्बुलेन्ससँ सोनाजीकेँ 
दरभंगा लऽ गेलनि आ डाक्टर यू.के बिश्वाससँ इलाज चलए लगलनि। तत्काल किछु दबाइ शुरू काएल गेल, 
ऑक्सिजनक खगता सेहो पड़लनि आ दिनमे तीन बेर एकर परयोग हुअ लगल। विभिन्न तरहक जाँच कराल 
गेल। जाँचक किछु रिपोट तीन दिनक पछाति आएल आ किछुरिपोट हप्ता भरिक बाद आएत। जेरिपोर्ट आएल 
ओइमे बी.पी हाइ, सूगर बढ़ल आ संगेसंग हार्ट अटेकक सम्भावना बताएल गेल। 

सप्ताह भरि इलाज चलैत रहल, तबीयतमे उतार-चढ़ाव होइत रहल, कखनो नीक जकाँगप-सप्प करैत 
रहथि तँ कखनो आँखि पथरा जान्हि, दम फुलए लगनि आ बेहोस भऽ जाथि। कखनो बेसुधि अवस्थामे अपने- 
आपसँ बड़बड़ए लगथि- 


“बबलू! कखनि एलँह आ आ बैठ! कनियाँ! घर जा। अहाँ पोती छी हमर? आब! आब! बिस्कूट एकटा 
हमरो दिए ने! एरी डबलू चाह लाबह! माएकें कहक चाह देत!ईह छिनरीक साँए! जेते खाएत नै तेते 
छिड्याएत!” 


दुनू पजरामे बैसि उषा आ उषाक माए- ममता- बेना होंकि रहल छन्हि। सोनाजीक ई बड़बड़ेनाइ रोकैक 
बास्ते उषा सोनाजीकें छातीपर हाथ रखि हिला-डोला कऽ कहैए- 


“बाबूजी! बाबूजी! केकरासँ गप करैछिएऐ?” 
सोनाजी चौंकैत बजला- 
“ऊँह! नै नै गप करै छी। तोहर माए केतए छौ?” 


सोनाजी किछुकाल ऊपर एकटकी नजरिसँ तकैत रहला। फेरि जेना कोनो आहटि चौंकैए तहिना चौंकैत 
बजला- 
“डबलू गाड़ीसँ उतरि गेल जा अगुआ कऽ लाबि लहक! काल्हिए कहै छी तोहर माए किछु बुझिते नै 
छँह ? 


सोनाजीक स्मरण शक्ति छीन्न भऽ गेल रहनि। आँखिक रोशनी चलि गेल रहनि। रहि-रहि कऽ बिछाह॥ैन 
होंथड़ए लगै छला। ई बेचैनीक अवस्था देखि उषा आ ममताकेँ जी-मन उड़ैत रहनि। मुदा उषा साहसी, कखनो 
अपन घबड़ाहटिकें दृष्टिगोचर नै हुअ दैत रहनि। मनकें थिर करैत उषा बाजलि- 

“बाबूजी! बाबूजी? एम्हर ताकू ने! हमरा चिन्है छिऐ? हम के छी कहू ते?” 


सोनाजी आब देखि नै पबथि। मुदा जखनि स्मरण लौटैत रहनि तखनि अवाज परेखि नजरि घुमा-घुमा 
एम्हर-ओम्हर ताकि देखैक परियास करैत रहथि। कहलखिन- 


“हूँ, चिन्है छी! उषा दाइ छी ने अहाँ? केतए छहक आगु आबह ने।” 
आइ अस्पतालमे नअ दिन भऽ गेल रहनि। एकटा जाँचक रिपोट आइ आएत। दस बजे डाक्टर बजौने 


छथिन। उषाक पति आ उषा रिपोटक जानकारीले क्लिनीकपर पहुँचला। कनीए कालक पछाति कपाउण्डर 
अवाज देलकनि- 


“सोनाजीक गारजियन डाक्टर साहैब से मिलिए ।” 
उषा दुनू परानी वेटिंग हा£लमे बैसल रहथि, बोलाहटि सुनिते डाक्टरक चेम्बरमे पहुँचला, सोफा-कुरसी 
लागल रहए, बैसैक संकेतक पछाति दुनू गोटे बैस गेला। डाक्टर दुनू गोटेसँ सोनाजीक संग जे सम्बन्ध छेलनि 
तेकर परिचए लऽ कहलखिन- 


“मरीजक हालत गम्भीर अछि, रीकौभरक सम्भावना नै बचल, जाबै धरि छथि, सेवा सत्कार करैत 
रहियनु | 99 


डाक्टरक ई बात सुनि, उषा बौक जकाँ भऽ गेल। मुँहपररूमाल रखि सिसैक-सिसैक कानए लगली। उषाक 
पति सेहो अवाक्‌ रहि गेला! तैयो जिज्ञासु भऽ डाक्टर साहैबसँ पुछलखिन- 


“डाक्टर साहैब! केना एना भऽ गेलन्टि” 
डाक्टर कहलखिन- 


“फॅंफड़ा हिनकर बिल्कुल खतम भऽ गेल छन्हि। ब्रेन ट्युमर सेहो बढ़ि गेलनि आ शरीरक आनो-आनो 
अंग सबहक कार्यक्षमता शिथिल भऽ रहल छन्हि ।” 


विभिन्न तरहक विमारी आ समस्याक विषयमे वार्तालापक पछाति निष्कर्ष यएह भेलनि जे सोनाजीक 
बिमारी ठीक हेबाक कोनो गुंजाइश नैछन्हि। 

दुनू बेकती नीराश भऽ चेम्बरसँ बाहर एला, उषा बाहर निकलिते भोकारि पाड़ि-पाड़ि कानए लगली। पति 
साहस बढ़बैत कहलखिन- 


“अहाँ जौं एना कनब तँ माएकेँ की हएत? शान्त रहू, मनकेँ बुझाउ! जे हेबक छै सेतँ भाइए कऽ रहत। 
सुझि-बुधिसँ काम लिअ! माएकेँ ऐ बातक जानकारी नै चलकचाही। हुनको सम्हारि कऽ आब अहीकैँ 
राखए पड़त ने। नै कानू । चूप रू ।” 


उषो सोचलनि जे अखनि हमरा कानबसँ नोकसान छोड़ि आर कहि नै हएत। कहुना मनकेँ बुझबैत चुप 
भेली । सोनाजी कमरामे बेडपर पड़लरहथि, बगलमे ममता पंखा हौंकैत रहनि, तइ बगलमे पजरा लागि उषा बैस 
गेली आ सोनाजीकेँ मँ(ःह निहारए लगली । 

बेटा सभ टाल-मटोल करैत फिक पराण छुटैकाल गाम आएल जखनिसोनाजी केकरो ने चिन्ह सकै 
छेलनि आ ने केकरा?) देखिए सकै छला। 


ललन कुमार कामत 


सम्पर्क- 
ललमनियाँ, मरौना, सुपौल । 

श मानुषीमिह संस्कृताम्‌ 
गोल इंग्लिश गार्डन निर्मली । 


ऐ रचनापर अपन मंतव्य £&/९ndra@४।d९ha.c०७ पर पठाउ। 


मैथिली साहित्य आन्दोलन 


(८)२००४-१५. सर्वाधिकार लेखकाधीन आ जतऽ लेखकक नाम नै अछि ततऽ संपादकाधीन । विदेह- प्रथम 
मैथिली पाक्षिक ई-पत्रिका ISSN 2229-547X VIDEHA सम्पादकः गजेन्द्र ठाकुर । सह-सम्पादकः उमेश 
मंडल। सहायक सम्पादक: राम विलास साहु, नन्द विलास राय, सन्दीप कुमार साफी आ मुन्नाजी (मनोज कुमार 
कर्ण) । कला-सम्पादनः ज्योति झा चौधरी । समपादक- नाटक-रंगमंच-चलचित्र- बेचन ठाकुर । सम्पादक- सूचना- 
सम्पर्क-समाद- पूनम मंडल । सम्पादक- अनुवाद विभाग-विनीत उत्पल । 


रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक गणक मध्य छन्हि) 
ggajendra@videha.c0mें मेल अटैचमेण्टक रूपमेँ .4०८, .4०८%, .7६£ वा .४४४फॉर्मेटमे पठा सकै छथि। 
रचनाक संग रचनाकार अपन संक्षिप्त परिचय आ अपन स्कैन कएल गेल फोटो पठेता से आशा करै छी। रचनाक 
अंतमे टाइप रहए, जे ई रचना मौलिक अछि, आ पहिल प्रकाशनक हेतु विदेह (पाक्षिक) ई पत्रिकाकेँ देल जा रहल 
अछि। एतऽ प्रकाशित रचना सभक कॉपीराइट लेखक संग्रहकर्त्ता लोकनिक लगमे रहतन्हि, मात्र एकर प्रथम 
प्रकाशनक/ प्रिंट-वेब आर्काइबक/ आर्काइवक अनुवादक आ आकाइवक ई-प्रकाशन्‌/ प्रिंट-प्रकाशनक अधिकार 
ऐ ई-पत्रिकाकेँ छै। ऐई पत्रिकाकेँ श्रीमति लक्ष्मी ठाकुर द्वारा मासक ०१ आ १५ तिथिकेँ ई प्रकाशित कएल जाइत 
अछि। 


(८) 2004-5सर्वाधिकार सुरक्षित । विदेहमे प्रकाशित सभटा रचना आ आर्काइवक सर्वाधिकार रचनाकार आ 
संग्रहकर्त्ताक लगमे छन्हि। रचनाक अनुवाद आ पुनः प्रकाशन किंवा आर्काइवक उपयोगक अधिकार किनबाक 
हेतु ggajendra@vVideha.c0.in पर संपर्क करू। ऐ साइटकें प्रीति झा ठाकुर मधूलिका चौधरी आ रश्मि 
प्रिया द्वारा डिजाइन कएल गेल।५ जुलाई २००४ केँ 
http://gajendrathakur.blogspot.com/2004/07/bhalsarik-gachh.htm] “भालसरिक 
गाछ”- मैथिली जालवृत्तसँ प्रारम्भ इंटरनेटपर मैथिलीक प्रथम उपस्थितिक यात्रा विदेह- प्रथम मैथिली पाक्षिक ई 
पत्रिका धरि पहुँचल अछि,जे http://www.४ideha.c०.।१/ पर ई प्रकाशित होइत अछि। आब “भालसरिक 
गाछ” जालवृत्त 'विदेह' ई-पत्रिकाक प्रवक्ताक संग मैथिली भाषाक जालवृत्तक एग्रीगेटरक रूपमे प्रयुक्त भऽ रहल 
अछि। विदेह ई-पत्रिका ISSN 2229-547X VIDEHA 

€]०७7००] विदेह प्रथम मैथिली पाक्षिक ई पत्रिका 'विदेह' १७६ म अंक १५ अप्रैल २०१५ (वर्ष ८ मास ८८ अंक १७ $`. मानुषीमिह संस्कृताम्‌ 

